



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 60 /ສພຊ
ນະຄອນຫຼວງວຽງຈັນ, ວັນທີ 14 ກໍລະກົດ 2015

ກົດໝາຍ
ວ່າດ້ວຍ ການແຂ່ງຂັນທາງຫຼຸລະກິດ
ພາກທີ I
ບົດບັນຍັດທີ່ວ່ໄປ

ມາດຕາ 1 ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ, ການຕິດຕາມກວດກາ ການເຄື່ອນໄຫວງາງານແຂ່ງຂັນທາງຫຼຸລະກິດ ເພື່ອໃຫ້ວຽກງານດັ່ງກ່າວຖືກຕ້ອງ, ເປັນທຳ, ໂປ່ງໃສ ມີຄວາມຄ່ອງຕົວ ແລະ ມີຄວາມສະເໜີພາບຕໍ່ໜ້າກົດໝາຍ ແບໃສ່ ຕ້ານ ແລະ ສະກັດ ກັ້ນການແຂ່ງຂັນທີ່ເປັນທຳ ແລະ ການຈຳກັດການແຂ່ງຂັນທາງຫຼຸລະກິດ, ບົກປ້ອງສິດ ແລະ ຜົນປະໂຫຍດຂອງ ລັດ, ຜູ້ດຳເນີນຫຼຸລະກິດ ແລະ ຜູ້ຊົມໃຊ້, ສາມາດເຊື້ອມໄຍ້ກັບພາກພື້ນ ແລະ ສາກົນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ ໃຫ້ຂະຫຍາຍຕົວ ແລະ ໜັ້ນຄົງ.

ມາດຕາ 2 ການແຂ່ງຂັນທາງຫຼຸລະກິດ

ການແຂ່ງຂັນທາງຫຼຸລະກິດ ແມ່ນ ການດຳເນີນຫຼຸລະກິດປະເທດຄູ່ວັນ ລະຫວ່າງ ຜູ້ດຳເນີນ ຫຼຸລະກິດດ້ວຍກັນ ເພື່ອແຂ່ງຂັນທາງດ້ານຄຸນນະພາບ, ປະລິມານ, ລາຄາ ແລະ ບັດໄຈອື່ນ ເພື່ອບັນລຸ ເປົ້າໝາຍ ແລະ ຜົນປະໂຫຍດທາງຫຼຸລະກິດ.

ມາດຕາ 3 ການອະທິບາຍຄໍາສັບ

ຄໍາສັບ ຫົ່ວມໃຊ້ໃນກົດໝາຍສະບັບນີ້ ມີ ຄວາມໝາຍ ດັ່ງນີ້:

1. ການດຳເນີນຫຼຸລະກິດ ໝາຍເຖິງ ການດຳເນີນກິດຈະການ ກ່ຽວກັບການຜະລິດ, ການຄ້າ ແລະ ການບໍລິການປະເພດຕ່າງໆ;

2. ຕະຫຼາດ ໝາຍເຖິງ ຂອບເຂດການເຄື່ອນໄຫວຫຼຸລະກິດທີ່ຜູ້ຂຶ້ນ, ຜູ້ຂາຍ ແລະ ຜູ້ໃຫ້ການ ບໍລິການຕິດຕໍ່ພິວພັນ, ຕີກລົງ ຂຶ້ນ-ຂາຍ ສິນຄ້າ ແລະ ການບໍລິການນຳກັນ ໂດຍຫາງກົງ ຫຼື ຫາງອ້ອມ;

3. ສ່ວນແບ່ງຕະຫຼາດ ໝາຍເຖິງ ອັດຕາສ່ວນຂອງມູນຄ່າ ການຂຶ້ນ-ຂາຍ ສິນຄ້າ ແລະ ການບໍລິການຂອງວິສາຫະກິດໄດ້ນີ້ ໃນຕະຫຼາດທີ່ກ່ຽວຂ້ອງ;

4. ຕະຫຼາດທີ່ກ່ຽວຂ້ອງ ໝາຍເຖິງ ຕະຫຼາດສິນຄ້າ, ການບໍລິການ ແລະ ຕະຫຼາດ ທີ່ຕັ້ງພູມ ສາດ:

- ຕະຫຼາດສິນຄ້າ ແລະ ການບໍລິການ ແມ່ນ ຂອບເຂດການຂຶ້ນ-ຂາຍ ສິນຄ້າ ແລະ ການບໍລິການທີ່ທິດແທນກັນໄດ້ ຫາງຄຸນລັກສະນະ, ຈຸດປະສົງການນຳໃຊ້ ແລະ ລາຄາ;

- ຕະຫຼາດທີ່ຕັ້ງພູມສາດ ແມ່ນ ຂອບເຂດພູມສາດສະເພາະໄດ້ນີ້ ຫຼື ສາມາດແລກປ່ຽນສິນຄ້າ ແລະ ການບໍລິການ ຫຼື ທິດແທນກັນໄດ້;

5. ຄວາມລັບຫາງຫຼຸລະກິດ ໝາຍເຖິງ ຂໍມູນກ່ຽວກັບກຳມະວິທີ, ວິທີການຜະລິດ, ການດຳເນີນຫຼຸລະກິດ ຫຼື ການບໍລິການ ຊົ່ງບໍ່ສາມາດເປີດເຜີຍໄດ້;

6. ການຄວບວິສາຫະກິດ ໝາຍເຖິງ ການຕີກລົງຂອງສອງ ຫຼື ຫຼາຍວິສາຫະກິດ ໂດຍໂອນ ເອົາຊັບສິນ, ສິດ, ພັນທະ ແລະ ຜົນປະໂຫຍດທີ່ຖືກຕ້ອງຕາມກົດໝາຍທັງໝົດຄວບເຂົ້າກັນ ເພື່ອກາຍເປັນວິສາຫະກິດເດີມໄດ້ນີ້ ຫຼື ເປັນວິສາຫະກິດໃໝ່;

7. ການຂຶ້ກິດຈະການ ໝາຍເຖິງ ການຕີກລົງຂອງວິສາຫະກິດໄດ້ນີ້ ເພື່ອຂຶ້ເອົາຊັບສິນ ບາງສ່ວນ ຫຼື ທັງໝົດຂອງວິສາຫະກິດອື່ນ ມາເປັນກຳມະສິດ ແລະ ຢູ່ພາຍໃຕ້ການບໍລິຫານ ຈັດການຂອງຕົນ;

8. ການລົງທຶນຮ່ວມ ໝາຍເຖິງ ການລົງທຶນແບບຮຸນສ່ວນ ລະຫວ່າງ ສອງ ຫຼື ຫຼາຍວິສາຫະກິດ ທີ່ຮ່ວມກັນປະກອບຊັບສິນ, ສິດ, ພັນທະ ແລະ ຜົນປະໂຫຍດສ່ວນໄດ້ນີ້ທີ່ຖືກຕ້ອງ ຕາມກົດໝາຍ ເພື່ອສ້າງຕັ້ງວິສາຫະກິດໃໝ່;

9. ສະມາຄົມຫາງຫຼຸລະກິດ ໝາຍເຖິງ ການຈັດຕັ້ງ ຫາງເສດຖະກິດ ທີ່ສ້າງຕັ້ງຂຶ້ນດ້ວຍ ຄວາມສະໜັກໃຈ, ເຄື່ອນໄຫວເປັນປະຈຳ, ບໍ່ຫວັງຜົນກຳໄລ, ປົກປ້ອງສິດ ແລະ ຜົນປະໂຫຍດອັນຊອບທຳຂອງສະມາຄົມ ແລະ ສະມາຊີກຂອງສະມາຄົມ;

10. ຄຸນນະພາບຂອງສິນຄ້າ ໝາຍເຖິງ ລະດັບທີ່ກຳນົດຄຸນລັກສະນະຂອງສິນຄ້າ, ຮູບຮ່າງ ແລະ ຄວາມເໝາະສົມໃນການຊຶ່ມໃຊ້ສິນຄ້າດັ່ງກ່າວ.

ມາດຕາ 4 ນະໂຍບາຍຂອງລັດ ກ່ຽວກັບວຽກງານແຂ່ງຂັ້ນທາງຫຼຸລະກິດ

ລັດ ຮັບຮູ້ ແລະ ປຶກປ້ອງສິດໃນການແຂ່ງຂັ້ນທາງຫຼຸລະກິດ ຂອງຫຼຸພາກສ່ວນເສດຖະກິດ ໃຫ້ດຳເນີນຫຼຸລະກິດ ພາຍໃຕ້ເງື່ອນໄຂການແຂ່ງຂັ້ນທີ່ມີຄວາມສະເໜີພາບ, ເປັນທຳ ຕາມກິດໝາຍ ແລະ ລະບູບການ.

ລັດ ອຳນວຍຄວາມສະດວກ ໃຫ້ແກ່ການແຂ່ງຂັ້ນທາງຫຼຸລະກິດ ຢ່າງເປັນເອກະລາດ ພາຍໃຕ້ກິດໝາຍ ໂດຍບໍ່ໃຫ້ພາກສ່ວນໄດ້ໜຶ່ງຂອງລັດ ສ້າງອຸປະສົກ ຫຼື ຂັດຂວາງ ການແຂ່ງຂັ້ນທາງຫຼຸລະກິດ.

ລັດ ສິ່ງເສີມການແຂ່ງຂັ້ນທາງຫຼຸລະກິດ ແລະ ຊຸກຍູ້ ຖຸກພາກສ່ວນໃນສັງຄົມປະກອບສ່ວນ ເຊົ້າໃນການສ້າງ ແລະ ປຸກຈິດສຳນິກ ກ່ຽວກັບວັດທະນະທຳການແຂ່ງຂັ້ນທາງຫຼຸລະກິດທີ່ເປັນທຳ ເພື່ອຕ້ານ ແລະ ສະກັດກັນການແຂ່ງຂັ້ນທາງຫຼຸລະກິດທີ່ບໍ່ເປັນທຳ ແລະ ການຈຳກັດການແຂ່ງຂັ້ນທາງຫຼຸລະກິດ.

ລັດ ສ້າງເງື່ອນໄຂ ແລະ ສ້າງຄວາມອາດສາມາດ ໃຫ້ວິສາຫະກິດຂະໜາດນ້ອຍ ແລະ ກາງ ໃນການເຂົ້າຮ່ວມການແຂ່ງຂັ້ນທາງຫຼຸລະກິດ ຢ່າງເປັນທຳ.

ມາດຕາ 5 ຫຼັກການກ່ຽວກັບວຽກງານແຂ່ງຂັ້ນທາງຫຼຸລະກິດ

ວຽກງານແຂ່ງຂັ້ນທາງຫຼຸລະກິດ ໃຫ້ປະຕິບັດຕາມຫຼັກການຕົ້ນຕໍ່ ດັ່ງນີ້:

1. ຮັບປະກັນຄວາມສອດຄ່ອງກັບນະໂຍບາຍ, ກິດໝາຍ ແລະ ລະບູບການ;
2. ຮັບປະກັນສິດ ແລະ ຜົນປະໂຫຍດ ຂອງລັດ, ຜູ້ດຳເນີນຫຼຸລະກິດ ແລະ ຜູ້ຊົມໃຊ້;
3. ຮັບປະກັນຄວາມສະເໜີພາບ, ຄວາມໂປ່ງໃສ ແລະ ຄວາມມຸ່ຕິທຳ ໃນການແຂ່ງຂັ້ນທາງຫຼຸລະກິດ;
4. ຮັບປະກັນການຜະລິດ, ການຈຳໜ່າຍສິນຄ້າ ແລະ ການບໍລິການທີ່ດີ, ມີຄຸນນະພາບ, ໄດ້ມາດຕະຖານ ແລະ ລາຄາທີ່ເປັນທຳ;
5. ເຄົາລົບ ແລະ ປະຕິບັດຕາມ ສັນຍາສາກົນ ແລະ ສິນທິສັນຍາ ທີ່ ສປປ ລາວ ເປັນພາສີ.

ມາດຕາ 6 ຂອບເຂດການນຳໃຊ້ກິດໝາຍ

ກິດໝາຍສະບັບນີ້ ນຳໃຊ້ສຳລັບ ບຸກຄົນ, ມີຕິບຸກຄົນ ແລະ ການຈັດຕັ້ງ ຫ້າງພາຍໃນ ແລະ ຕ່າງປະເທດ ທີ່ດຳເນີນຫຼຸລະກິດ ຢູ່ ສປປ ລາວ.

ມາດຕາ 7 ການຮ່ວມມືສາກົນ

ລັດ ເປີດກວ້າງ ແລະ ສິ່ງເສີມການພົວພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານແຂ່ງຂັ້ນທາງຫຼຸລະກິດ ດ້ວຍການແລກປ່ຽນ ພິດຮຽນ, ຂໍ້ມູນຂ່າວສານ, ເຕັກນິກວິທະຍາສາດ, ເຕັກໂນໂລຊີ, ການຝຶກອົບຮົມ ແລະ ການຍິກລະດັບຄວາມຮູ້ຄວາມສາມາດທາງວິຊາການ ເພື່ອຮັດໃຫ້ວຽກງານດັ່ງກ່າວ ມີປະສິດທິຜົນ ແລະ ປະຕິບັດຕາມສັນຍາສາກົນ ແລະ ສິນທິສັນຍາ ທີ່ ສປປ ລາວ ເປັນພາສີ.

ພາກທີ II

ການແຂ່ງຂັນທາງທຸລະກິດທີ່ບໍ່ເປັນທຳ

ມາດຕາ 8 ການແຂ່ງຂັນທາງທຸລະກິດທີ່ບໍ່ເປັນທຳ

ການແຂ່ງຂັນທາງທຸລະກິດທີ່ບໍ່ເປັນທຳ ແມ່ນ ການດຳເນີນທຸລະກິດ ຂອງໜຶ່ງ ຫຼື ສອງ ຫຼື ກຸ່ມວິສາ ຫະກິດ ດ້ວຍພິດຕິກຳໄດ້ໜຶ່ງ ຕາມທີ່ໄດ້ກຳນົດໄວ້ໃນມາດຕາ 9 ຂອງກິດໝາຍສະບັບນີ້.

ມາດຕາ 9 ພິດຕິກຳທີ່ເປັນການແຂ່ງຂັນທາງທຸລະກິດທີ່ບໍ່ເປັນທຳ

ພິດຕິກຳທີ່ເປັນການແຂ່ງຂັນທາງທຸລະກິດທີ່ບໍ່ເປັນທຳ ມີ ດັ່ງນີ້:

1. ການຮັດໃຫ້ເຂົ້າໃຈຜິດ;
2. ການລະເມີດຄວາມລັບທາງທຸລະກິດ;
3. ການບັງຄັບໃນການດຳເນີນທຸລະກິດ;
4. ການຮັດໃຫ້ຜູ້ດຳເນີນທຸລະກິດອື່ນເສື່ອມເສີຍຊື່ສົງ;
5. ການສ້າງອຸປະສົກຂັດຂວາງຕໍ່ການດຳເນີນທຸລະກິດ;
6. ການໂຄສະນາທີ່ບໍ່ຖືກຕ້ອງຕາມຄວາມເປັນຈິງ;
7. ການສົ່ງເສີມການຂາຍ ດ້ວຍວິທີທີ່ບໍ່ເປັນທຳ;
8. ການຈຳແນກປະຕິບັດໄດ້ສະມາຄົມທຸລະກິດ;
9. ພິດຕິກຳອື່ນ ຕາມທີ່ໄດ້ກຳນົດໄວ້ໃນກິດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 10 ການຮັດໃຫ້ເຂົ້າໃຈຜິດ

ການຮັດໃຫ້ເຂົ້າໃຈຜິດ ແມ່ນ ການຮັດໃຫ້ຜູ້ອີນໃຊ້ ສັບສົນ ແລະ ເຂົ້າໃຈຜິດ ກ່ຽວກັບເຄື່ອງ ໝາຍ, ຍື້ໜ້າ, ແຫ່ງກຳນົດ, ການຫຼຸມຫໍ່, ສະຫຼຸບກາ ແລະ ອື່ນໆ ຂອງສິນຄ້າ ຫຼື ການບໍລິການ ວ່າຖືກຕ້ອງ, ໄດ້ມາດຕະຖານ ຫຼື ໄດ້ຈົດຫະບຽນແລ້ວ.

ມາດຕາ 11 ການລະເມີດຄວາມລັບທາງທຸລະກິດ

ການລະເມີດຄວາມລັບທາງທຸລະກິດ ແມ່ນ ການນຳໃຊ້ພິດຕິກຳໄດ້ໜຶ່ງທີ່ກຳນົດໃນມາດຕານີ້ ເພື່ອເອົາປຽບຜູ້ດຳເນີນທຸລະກິດອື່ນ.

ພິດຕິກຳ ການລະເມີດຄວາມລັບທາງທຸລະກິດ ມີ ດັ່ງນີ້:

1. ການເຂົ້າເຖິງ ແລະ ເອົາຄວາມລັບທາງທຸລະກິດ ໂດຍບໍ່ໄດ້ຮັບອະນຸຍາດ;
2. ການເປີດເຜີຍ ແລະ ການໃຊ້ຂຶ້ນມູນທາງທຸລະກິດ ໂດຍບໍ່ໄດ້ຮັບອະນຸຍາດ;

3. ການລະເມີດສັນຍາ ກ່ຽວກັບການຮັກສາຄວາມລັບທາງທຸລະກິດ;
4. ການສວຍໃຊ້ຄວາມເຊື້ອທີ ຂອງຜູ້ມີໜ້າທີ່ຮັກສາຄວາມລັບ ເພື່ອເຂົ້າເຖິງ ແລະ ເອົາຄວາມລັບທາງທຸລະກິດ.

ມາດຕາ 12 ການບັງຄັບໃນການດຳເນີນທຸລະກິດ

ການບັງຄັບໃນການດຳເນີນທຸລະກິດ ແມ່ນ ການໃຊ້ ເລ່ງໝູມ, ຄຳສັ່ງ ຫຼື ນາບຊຸ່ໄ ໂດຍທາງກົງ ຫຼື ທາງອ້ອມ ເພື່ອໃຫ້ວິສາຫະກິດອື່ນ ກະທຳ ຫຼື ບໍ່ກະທຳ ສິ່ງໄດ້ສິ່ງໜຶ່ງທີ່ຕົນຕ້ອງການ ຂຶ່ງເປັນການຂັດກັບຈຸດປະສົງຂອງວິສາຫະກິດທີ່ຖືກບັງຄັບນັ້ນ.

ມາດຕາ 13 ການເຮັດໃຫ້ຜູ້ດຳເນີນທຸລະກິດອື່ນເສື່ອມເສັຍຊື່ສູງ

ການເຮັດໃຫ້ຜູ້ດຳເນີນທຸລະກິດອື່ນເສື່ອມເສັຍຊື່ສູງ ແມ່ນ ການໃສ່ຮ້າຍບ້າຍສີຜູ້ດຳເນີນທຸລະກິດ ອື່ນດ້ວຍການເຜີຍແຜ່ ຫຼື ໃຫ້ຂໍ້ມູນທີ່ບໍ່ຖືກຕ້ອງຕາມຄວາມເປັນຈິງ ໂດຍທາງກົງ ຫຼື ທາງອ້ອມ ທີ່ສິ່ງຜົນກະທົບບໍ່ດີຕໍ່ການດຳເນີນທຸລະກິດ.

ມາດຕາ 14 ການສ້າງອຸປະສັກຂັດຂວາງຕໍ່ການດຳເນີນທຸລະກິດ

ການສ້າງອຸປະສັກຂັດຂວາງຕໍ່ການດຳເນີນທຸລະກິດ ແມ່ນ ການສ້າງຄວາມຫຍຸ້ງຍາກ ເປັນຕົ້ນ ການເຂົ້າເຖິງແໜ່ງໜຶ່ງ, ແໜ່ງວັດຖຸດີບ, ຂໍ້ມູນຂ່າວສານເຕັກໂນໂລຊີ ໂດຍທາງກົງ ຫຼື ທາງອ້ອມ ໃຫ້ແກ່ການດຳເນີນທຸລະກິດ ຂອງຜູ້ດຳເນີນທຸລະກິດອື່ນ.

ມາດຕາ 15 ການໂຄສະນາທີ່ບໍ່ຖືກຕ້ອງຕາມຄວາມເປັນຈິງ

ການໂຄສະນາທີ່ບໍ່ຖືກຕ້ອງຕາມຄວາມເປັນຈິງ ແມ່ນ ການເຜີຍແຜ່ຂໍ້ມູນ ກ່ຽວກັບການຜະລິດ, ອຸນລັກສະນະ, ອຸນນະພາບ ຂອງສິນຄ້າ ແລະ ການບໍລິການ ທີ່ບໍ່ຖືກຕ້ອງ, ບົດເບືອນ ຫຼື ເກີນຄວາມເປັນຈິງ ທີ່ແຕະຕ້ອງຜົນປະໂຫຍດຂອງຜູ້ດຳເນີນທຸລະກິດອື່ນ ແລະ ຜູ້ຊົມໃຊ້.

ມາດຕາ 16 ການສິ່ງເສີມການຂາຍດ້ວຍວິທີທີ່ບໍ່ເປັນທຳ

ການສິ່ງເສີມການຂາຍ ດ້ວຍວິທີທີ່ບໍ່ເປັນທຳ ແມ່ນ ການໂຄສະນາ ຫຼື ໃຊ້ພິດຕິການໄດ້ໜຶ່ງທີ່ໝູອກລວງ ເພື່ອໃຫ້ຜູ້ຊົມໃຊ້ຫັນມາຊື້ສິນຄ້າ ຫຼື ໃຊ້ການບໍລິການຂອງຕົນໝາຍຂຶ້ນ ດ້ວຍວິທີການຕ່າງໆ ເປັນຕົ້ນ ປະກາດໃຫ້ລາງວັນ ແຕ່ບໍ່ໃຫ້, ໃຫ້ທິດລອງໃຊ້ສິນຄ້າ ຫຼື ບໍລິການໄດ້ຍບໍ່ຄິດຄ່າ ແຕ່ໃຫ້ຂີ້ເອົາເລີຍ.

ມາດຕາ 17 ການຈຳແນກປະຕິບັດໄດຍສະມາຄົມທຸລະກິດ

ການຈຳແນກປະຕິບັດໄດຍສະມາຄົມທຸລະກິດ ແມ່ນ ການປະຕິເສດການຮັບເຂົ້າເປັນສະມາຊີກ ຫຼື ໃຫ້ຜູ້ດຳເນີນທຸລະກິດໃດໜຶ່ງ ຖອນຕົວອອກຈາກສະມາຄົມທຸລະກິດທີ່ບໍ່ເປັນທຳ ເພື່ອຜົນປະໂຫຍດ ໃນການແຂ່ງຂັນທາງທຸລະກິດ ລວມທັງການກະທຳທີ່ບໍ່ສະເໜີພາບ ຕໍ່ສະມາຊີກໃນສະມາຄົມ.

ພາກທີ III

ການຈຳກັດການແຂ່ງຂັນທາງທຸລະກິດ

ມາດຕາ 18 ການຈຳກັດການແຂ່ງຂັນທາງທຸລະກິດ

ການຈຳກັດການແຂ່ງຂັນທາງທຸລະກິດ ແມ່ນ ການດຳເນີນທຸລະກິດ ຂອງໜຶ່ງ ຫຼື ສອງ ຫຼື ກຸ່ມວິສາຫະກິດ ເພື່ອຈຸດປະສົງ ຫຼຸດຜ່ອນ, ບົດເບືອນ ແລະ/ຫຼື ຂັດຂວາງການແຂ່ງຂັນທາງທຸລະກິດ ຕາມຮູບການໃດໜຶ່ງທີ່ໄດ້ກຳນົດໄວ້ໃນມາດຕາ 19 ຂອງກົດໝາຍສະບັບນີ້.

ມາດຕາ 19 ຮູບການ ການຈຳກັດການແຂ່ງຂັນທາງທຸລະກິດ

ການຈຳກັດການແຂ່ງຂັນທາງທຸລະກິດ ມີ ຮູບການ ດັ່ງນີ້:

1. ການຕົກລົງກັນ ເພື່ອຈຳກັດການແຂ່ງຂັນທາງທຸລະກິດ;
2. ການສ່ວຍໃຫ້ ການຄອບຄອງຕະຫຼາດ ແລະ ການຜູ້ກາຈາດຕະຫຼາດ;
3. ການລວມຕົວ ເພື່ອຈຳກັດການແຂ່ງຂັນທາງທຸລະກິດ.

ການຈຳກັດການແຂ່ງຂັນທາງທຸລະກິດ ແຕ່ລະຮູບການ ຈະມີກໍລະນີຢັກເວັ້ນຕາມທີ່ໄດ້ກຳນົດໄວ້ ໃນຂມວດທີ 4 ຂອງພາກນີ້.

ໝວດທີ 1

ການຕົກລົງກັນເພື່ອຈຳກັດການແຂ່ງຂັນທາງທຸລະກິດ

ມາດຕາ 20 ການຕົກລົງກັນເພື່ອຈຳກັດການແຂ່ງຂັນທາງທຸລະກິດ

ການຕົກລົງກັນເພື່ອຈຳກັດການແຂ່ງຂັນທາງທຸລະກິດ ແມ່ນ ການໃຫ້ຄຳໜັນສັນຍາຮ່ວມກັນ ຂອງຜູ້ດຳເນີນທຸລະກິດ ເພື່ອຈຸດປະສົງ ຫຼຸດຜ່ອນ, ບົດເບືອນ ແລະ/ຫຼື ຂັດຂວາງການແຂ່ງຂັນທາງທຸລະກິດ.

ມາດຕາ 21 ພຶດຕິກຳທີ່ເປັນການຕົກລົງກັນ ເພື່ອຈຳກັດການແຂ່ງຂັນທາງຫຼຸລະກິດ ພຶດຕິກຳທີ່ເປັນການຕົກລົງກັນ ເພື່ອຈຳກັດການແຂ່ງຂັນທາງຫຼຸລະກິດ ມີດັ່ງນີ້:

1. ການກຳນົດລາຄາສິນຄ້າ ແລະ ຄ່າບໍລິການ;
2. ການກຳນົດສ່ວນແບ່ງຕະຫຼາດ ແລະ ຕະຫຼາດ
3. ການກຳນົດປະລິມານການຜະລິດ;
4. ການຈຳກັດການພັດທະນາເຕັກໄນໂລຊີ, ອຸນນະພາບສິນຄ້າ ແລະ ການບໍລິການ;
5. ການກຳນົດເຖິ່ງຂອນໃຂການຂີ້-ຂາຍສິນຄ້າ ແລະ ການບໍລິການ;
6. ການຂັດຂວາງຜູ້ດຳເນີນຫຼຸລະກິດອື່ນ ເຂົ້າເຖິງຕະຫຼາດ;
7. ການຮັດໃຫ້ຜູ້ດຳເນີນຫຼຸລະກິດອື່ນ ອອກຈາກຕະຫຼາດ;
8. ການຕົກລົງກັນ ເພື່ອຊະນະການປະມູນ;
9. ພຶດຕິກຳອື່ນຕາມທີ່ໄດ້ກຳນົດໄວ້ໃນກິດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 22 ການກຳນົດລາຄາສິນຄ້າ ແລະ ຄ່າບໍລິການ

ການກຳນົດລາຄາສິນຄ້າ ແລະ ຄ່າບໍລິການ ແມ່ນ ການຕົກລົງລະຫວ່າງຜູ້ດຳເນີນຫຼຸລະກິດ ດ້ວຍກັນ ເພື່ອກຳນົດລາຄາສິນຄ້າ ແລະ ຄ່າບໍລິການ ໃຫ້ເປັນລາຄາສູງ ຫຼື ຕໍ່ ແລະ ຮູບການອື່ນ ເພື່ອຜູ້ກ່າວຕະຫຼາດ.

ມາດຕາ 23 ການກຳນົດສ່ວນແບ່ງຕະຫຼາດ ແລະ ຕະຫຼາດ

ການກຳນົດສ່ວນແບ່ງຕະຫຼາດ ແລະ ຕະຫຼາດ ແມ່ນ ການຕົກລົງລະຫວ່າງຜູ້ດຳເນີນຫຼຸລະກິດ ດ້ວຍກັນ ເພື່ອແບ່ງຂັນອັດຕາສ່ວນແບ່ງຕະຫຼາດ ແລະ ຕະຫຼາດຈຳໜ່າຍ, ແຫ່ງສະໜອງ ສິນຄ້າ ແລະ ການບໍລິການ ໂດຍຮັດໃຫ້ຜູ້ດຳເນີນຫຼຸລະກິດອື່ນອອກຈາກຕະຫຼາດ ຫຼື ຈຳກັດ, ຂັດຂວາງ ບໍ່ໃຫ້ຜູ້ດຳເນີນຫຼຸລະກິດອື່ນ ເຂົ້າຈຳໜ່າຍສິນຄ້າ ຫຼື ໃຫ້ການບໍລິການ ຢູ່ ຕະຫຼາດທີ່ກ່ຽວຂ້ອງ.

ມາດຕາ 24 ການກຳນົດປະລິມານການຜະລິດ

ການກຳນົດປະລິມານການຜະລິດ ແມ່ນ ການຕົກລົງລະຫວ່າງຜູ້ດຳເນີນຫຼຸລະກິດດ້ວຍກັນ ກ່ຽວຂ້ອງການກຳນົດປະລິມານການຜະລິດ ໃຫ້ຜະລິດໃນປະລິມານທີ່ໄດ້ຕົກລົງກັນ ເພື່ອກັກຕຸນສິນຄ້າ, ສວຍໂອກາດຂຶ້ນ ລາຄາສິນຄ້າ ຫຼື ຄອບຄອງຕະຫຼາດ ທີ່ບໍ່ຖືກຕ້ອງ.

ມາດຕາ 25 ການຈຳກັດການພັດທະນາເຕັກໄນໂລຊີ, ອຸນນະພາບສິນຄ້າ ແລະ ການບໍລິການ

ການຈຳກັດການພັດທະນາເຕັກໄນໂລຊີ, ອຸນນະພາບສິນຄ້າ ແລະ ການບໍລິການ ແມ່ນ ການຕົກລົງລະຫວ່າງຜູ້ດຳເນີນຫຼຸລະກິດດ້ວຍກັນ ເພື່ອບໍ່ໃຫ້ຜູ້ດຳເນີນຫຼຸລະກິດໄດ້ໜຶ່ງ ພັດທະນາ ເຕັກໄນໂລຊີ,

ການຜະລິດ, ອຸນນະພາບສິນຄ້າ ແລະ ການບໍລິການ ຂໍ້ຈະເຮັດໃຫ້ເພີ່ມຕົ້ນທຶນ ການຜະລິດ ຫຼື ການສະໜອງການບໍລິການ.

ມາດຕາ 26 ການກຳນົດເງື່ອນໄຂການຊື້-ຂາຍ ສິນຄ້າ ແລະ ການບໍລິການ

ການກຳນົດເງື່ອນໄຂການຊື້-ຂາຍ ສິນຄ້າ ແລະ ການບໍລິການ ແມ່ນ ການຕົກລົງລະຫວ່າງຜູ້ດຳເນີນທຸລະກິດດ້ວຍກັນ ເພື່ອກຳນົດເງື່ອນໄຂໃຫ້ແກ່ຜູ້ດຳເນີນທຸລະກິດອື່ນ ໃນການເຊັນສັນຍາຊື້-ຂາຍ ສິນຄ້າ ແລະ ການບໍລິການທີ່ບໍ່ເປັນທຳ ດ້ວຍຮູບການກຳນົດຄຸນນະພາບສິນຄ້າ ແລະ ການບໍລິການ, ຮູບການຊຳລະເງິນ, ກຳນົດລາຄາຊື້-ຂາຍ ທີ່ແຕກຕ່າງກັນກັບລູກຄ້າທີ່ຂີ້ສິນຄ້າ ຫຼື ໄຊການບໍລິການ ປະເພດງູວກັນ, ການຊື້-ຂາຍ ໂດຍມີເງື່ອນໄຂຜູ້ກັດ ແລະ ການບັງຄັບໃຫ້ຄູ່ຮ່ວມສັນຍາຮັບເອົາຂຶ້ຜູກ ພັນອື່ນ ທີ່ບໍ່ກ່ຽວຂ້ອງກັບສັນຍາດັ່ງກ່າວ.

ມາດຕາ 27 ການຂັດຂວາງຜູ້ດຳເນີນທຸລະກິດອື່ນເຂົ້າເຖິງຕະຫຼາດ

ການຂັດຂວາງຜູ້ດຳເນີນທຸລະກິດອື່ນເຂົ້າເຖິງຕະຫຼາດ ແມ່ນ ການຕົກລົງລະຫວ່າງຜູ້ດຳເນີນທຸລະກິດດ້ວຍກັນ ໂດຍໃຊ້ວິທີການ ທາງກົງ ຫຼື ທາງອ້ອມ ເພື່ອຈຳກັດ, ຂັດຂວາງ, ກິດກັນ ຜູ້ດຳເນີນທຸລະກິດອື່ນເຂົ້າເຖິງຕະຫຼາດ ເພື່ອໃຫ້ຜູ້ດຳເນີນທຸລະກິດໃນກຸ່ມຂອງຕົນໄດ້ຄອບຄອງຕະຫຼາດ.

ມາດຕາ 28 ການເຮັດໃຫ້ຜູ້ດຳເນີນທຸລະກິດອື່ນອອກຈາກຕະຫຼາດ

ການເຮັດໃຫ້ຜູ້ດຳເນີນທຸລະກິດອື່ນອອກຈາກຕະຫຼາດ ແມ່ນ ການຕົກລົງລະຫວ່າງຜູ້ດຳເນີນທຸລະກິດດ້ວຍກັນ ໂດຍໃຊ້ວິທີການ ທາງກົງ ຫຼື ທາງອ້ອມ ເພື່ອບັງຄັບຜູ້ດຳເນີນທຸລະກິດອື່ນ ໃຫ້ອອກຈາກ ຕະຫຼາດ.

ມາດຕາ 29 ການຕົກລົງກັນເພື່ອຊະນະການປະມູນ

ການຕົກລົງກັນເພື່ອຊະນະການປະມູນ ແມ່ນ ການຕົກລົງລະຫວ່າງຜູ້ດຳເນີນທຸລະກິດດ້ວຍກັນ ຫຼື ຜູ້ດຳເນີນທຸລະກິດ ກັບເຈົ້າໜ້າທີ່ທີ່ກ່ຽວຂ້ອງ ເພື່ອໃຫ້ຊະນະການປະມູນ ຂໍ້ງນຳມາແກ່ຜົນປະໂຫຍດ ຂອງຕົນ.

ໝວດທີ 2

ການສວຍໃຊ້ ການຄອບຄອງຕະຫຼາດ ແລະ ການຜູກຂາດຕະຫຼາດ

ມາດຕາ 30 ການຄອບຄອງຕະຫຼາດ ແລະ ການຜູກຂາດຕະຫຼາດ

ການຄອບຄອງຕະຫຼາດ ແມ່ນ ການເຄື່ອນໄຫວດໍາເນີນຫຼຸລະກິດຂອງໜຶ່ງ ຫຼື ສອງ ຫຼື ກຸ່ມວິສາຫະກິດໄດ້ໜຶ່ງ ຫຼືມີອັດຕາສ່ວນແບ່ງໃນຕະຫຼາດ ເກີນອັດຕາສ່ວນ ຫຼືຄະນະກຳມະການຄວບຄຸມການແຂ່ງຂັນທາງຫຼຸລະກິດ ໄດ້ກຳນົດໄວ້ໃນແຕ່ລະໄລຍະ;

ການຜູກຂາດຕະຫຼາດ ແມ່ນ ການເຄື່ອນໄຫວດໍາເນີນຫຼຸລະກິດ ຂອງໜຶ່ງວິສາຫະກິດ ຫຼື ກຸ່ມວິສາຫະກິດໜຶ່ງ ເປັນຜູ້ຂາຍສິນຄ້າ ຫຼື ສະໜອງການບໍລິການ ຢູ່ ຕະຫຼາດທີ່ກ່ຽວຂ້ອງໄດ້ໜຶ່ງພຽງຜູ້ດູວ;

ມາດຕາ 31 ພິດຕິກຳ ຫຼືເປັນການສວຍໃຊ້ ການຄອບຄອງຕະຫຼາດ ແລະ ຜູກຂາດຕະຫຼາດ

ພິດຕິກຳທີ່ເປັນການສວຍໃຊ້ການຄອບຄອງຕະຫຼາດ ແລະ ການຜູກຂາດຕະຫຼາດ ມີ ດັ່ງນີ້:

1. ການກຳນົດລາຄາ ຫຼື-ຂາຍ ສິນຄ້າ ແລະ ຄ່າບໍລິການໂດຍບໍ່ເປັນທຳ;
2. ການຂາຍສິນຄ້າ, ການບໍລິການໃນລາຄາຕໍ່ກວ່າຕົ້ນທຶນ ແລະ ການຂາຍສິນຄ້າທີ່ບໍ່ໄດ້ຄຸນນະພາບ;
3. ການປະຕິເສດການຂາຍ ສິນຄ້າ ແລະ ການບໍລິການໃຫ້ລູກຄ້າ;
4. ການກຳນົດເງື່ອນໄຂການຂີ້-ຂາຍ ສິນຄ້າ ແລະ ການບໍລິການແບບຜູກມັດ;
5. ການກຳນົດ ລາຄາ ຫຼື ເງື່ອນໄຂ ການຂີ້-ຂາຍ ສິນຄ້າ ແລະ ການບໍລິການ ປະເພດດູວກັນທີ່ແຕກຕ່າງກັນ;
6. ພິດຕິກຳອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຸງບການທີ່ກ່ຽວຂ້ອງ.

ມາດຕາ 32 ການກຳນົດລາຄາ ຫຼື-ຂາຍ ສິນຄ້າ ແລະ ຄ່າບໍລິການໂດຍບໍ່ເປັນທຳ

ການກຳນົດລາຄາ ຫຼື-ຂາຍ ສິນຄ້າ ແລະ ຄ່າບໍລິການໂດຍບໍ່ເປັນທຳ ແມ່ນ ການກຳນົດລາຄາຂີ້-ຂາຍ ສິນຄ້າ ແລະ ຄ່າບໍລິການແບບບັງຄັບ ຫຼື ການກຳນົດລາຄາຂາຍຍ່ອຍ ຫຼືເອົາປູປຜູ້ຂົມໃຊ້.

ມາດຕາ 33 ການຂາຍສິນຄ້າ, ການບໍລິການ ໃນລາຄາຕໍ່ກວ່າຕົ້ນທຶນ ແລະ ການຂາຍສິນຄ້າທີ່ບໍ່ໄດ້ຄຸນນະພາບ

ການຂາຍສິນຄ້າ, ການບໍລິການ ໃນລາຄາຕໍ່ກວ່າຕົ້ນທຶນ ແລະ ການຂາຍສິນຄ້າທີ່ບໍ່ໄດ້ຄຸນນະພາບ ແມ່ນ ພິດຕິກຳ ຂອງ ໜຶ່ງ ຫຼື ສອງ ຫຼື ກຸ່ມວິສາຫະກິດ ຫຼືກຳນົດລາຄາ ຂາຍສິນຄ້າ, ບໍລິການ ໃນລາຄາທີ່ຕໍ່ກວ່າຕົ້ນທຶນ ແລະ ຂາຍສິນຄ້າທີ່ບໍ່ໄດ້ຄຸນນະພາບ ເຮັດໃຫ້ຜູ້ອື່ນບໍ່ສາມາດແຂ່ງຂັນກັບຕົນໄດ້ ເພື່ອຈຸປະສົງຄອບຄອງ ແລະ ຜູກຂາດຕະຫຼາດພຽງແຕ່ຜູ້ດູວ.

ມາດຕາ 34 ການປະຕິເສດການຂາຍສິນຄ້າ ແລະ ການບໍລິການໃຫ້ລູກຄ້າ

ການປະຕິເສດການຂາຍສິນຄ້າ ແລະ ການບໍລິການ ໃຫ້ລູກຄ້າ ແມ່ນ ພຶດຕິກຳ ຂອງ ໜຶ່ງ ຫຼື ສອງ ຫຼື ກຸ່ມວິສາຫະກິດ ທີ່ປະຕິເສດ ຫຼື ເລືອກປະຕິບັດຕໍ່ລູກຄ້າ, ຜູ້ຊົມໃຊ້ ແລະ ຜູ້ດໍາເນີນທຸລະກິດອື່ນ ໂດຍບໍ່ຖືກຕ້ອງຕາມກົດໝາຍ ແລະ ລະບົງບການ.

ມາດຕາ 35 ການກຳນົດ ເງື່ອນໄຂການຂີ້-ຂາຍສິນຄ້າ ແລະ ການບໍລິການແບບຜູ້ກັມດ

ການກຳນົດເງື່ອນໄຂການຂີ້-ຂາຍ ສິນຄ້າ ແລະ ການບໍລິການແບບຜູ້ກັມດ ແມ່ນ ພຶດຕິກຳ ຂອງ ໜຶ່ງ ຫຼື ສອງ ຫຼື ກຸ່ມວິສາຫະກິດ ທີ່ກຳນົດເງື່ອນໄຂ ໃຫ້ຜູ້ດໍາເນີນທຸລະກິດອື່ນ ເຊັ່ນສັນຍາ ຂີ້-ຂາຍ ສິນຄ້າ ແລະ ການບໍລິການ ຫຼື ບັງຄັບໃຫ້ຜູ້ດໍາເນີນທຸລະກິດອື່ນ ປະຕິບັນອກເໜີ້ອຈາກພັນທະທີ່ບໍ່ໄດ້ກຳນົດໄວ້ ໃນສັນຍາ.

ມາດຕາ 36 ການກຳນົດລາຄາ ຫຼື ເງື່ອນໄຂ ການຂີ້-ຂາຍ ສິນຄ້າ ແລະ ການບໍລິການ ປະເພດດຽວກັນ ທີ່ແຕກຕ່າງກັນ

ການກຳນົດລາຄາ ຫຼື ເງື່ອນໄຂການຂີ້-ຂາຍ ສິນຄ້າ ແລະ ການບໍລິການ ປະເພດດຽວກັນ ທີ່ແຕກຕ່າງກັນ ແມ່ນ ພຶດຕິກຳຂອງ ໜຶ່ງ ຫຼື ສອງ ຫຼື ກຸ່ມວິສາຫະກິດ ທີ່ກຳນົດເງື່ອນໄຂທີ່ແຕກຕ່າງໃນການ ຂີ້-ຂາຍ ສິນຄ້າ ແລະ ການໃຫ້ການບໍລິການປະເພດດຽວກັນ ໃນຕະຫຼາດດຽວກັນ ແນໃສ່ສ້າງຄວາມບໍ່ເທົ່າທຽມກັນ ໃນການແຂ່ງຂັນທາງທຸລະກິດ.

ໝວດທີ 3

ການລວມຕົວເພື່ອຈຳກັດການແຂ່ງຂັນທາງທຸລະກິດ

ມາດຕາ 37 ການລວມຕົວທາງທຸລະກິດ

ການລວມຕົວທາງທຸລະກິດ ແມ່ນ ການຕິກລົງລະຫວ່າງຜູ້ດໍາເນີນທຸລະກິດ ດ້ວຍຮູບການຄວບວິສາຫະກິດ, ການຂີ້ ຫຼື ໂອນວິສາຫະກິດ ແລະ ການລົງທຶນຮ່ວມລະຫວ່າງບັນດາວິສາຫະກິດ.

ມາດຕາ 38 ການລວມຕົວເພື່ອຈຳກັດການແຂ່ງຂັນທາງທຸລະກິດ

ການລວມຕົວເພື່ອຈຳກັດການແຂ່ງຂັນທາງທຸລະກິດ ແມ່ນ ການລວມຕົວທາງທຸລະກິດ ທີ່ພາໃຫ້ ມີ ຜົນກະທົບໄດ້ນຶ່ງ ດັ່ງນີ້:

1. ມີສ່ວນແບ່ງຕະຫຼາດໃນຕະຫຼາດທີ່ກ່ຽວຂ້ອງ ເກີນອັດຕາສ່ວນທີ່ ຄະນະກຳມະການຄວບຄຸມ ການແຂ່ງຂັນທາງທຸລະກິດ ໄດ້ກຳນົດໄວ້;
2. ມີຜົນກະທົບ ຕໍ່ການເຂົ້າເຖິງຕະຫຼາດ ແລະ ຈຳກັດການພັດທະນາດ້ານເຕັກໂນໂລຊີ;

3. ມີຜົນກະທິບ ຕໍ່ຜູ້ຊີມໃຊ້, ຜູ້ດຳເນີນທຸລະກິດອື່ນ ແລະ ການພັດທະນາເສດຖະກິດ-ສັງຄົມຂອງຊາດ.

ມາດຕາ 39 ການສະເໜີການລວມຕົວທາງທຸລະກິດ

ການລວມຕົວທາງທຸລະກິດຂອງວິສາຫະກິດຂະໜາດໃຫຍ່ ຕ້ອງປະກອບເອກະສານ ແລະ ຍື່ນຕໍ່ຄະນະກຳມະການຄວບຄຸມການແຂ່ງຂັນທາງທຸລະກິດ ເພື່ອພິຈາລະນາ ຍົກເວັ້ນການລວມຕົວທາງທຸລະກິດ ຂອງວິສາຫະກິດຂະໜາດນີ້ ແລະ ກາງ ແຕ່ພາຍຫຼັງລວມຕົວແລ້ວ ຕ້ອງແຈ້ງຕໍ່ຄະນະກຳມະການຄວບຄຸມການແຂ່ງຂັນທາງທຸລະກິດ.

ມາດຕາ 40 ເອກະສານປະກອບການຮ້ອງຂໍອະນຸຍາດລວມຕົວທາງທຸລະກິດ

ເອກະສານປະກອບ ການຮ້ອງຂໍອະນຸຍາດລວມຕົວທາງທຸລະກິດ ມີ ດັ່ງນີ້:

- ຄຳຮ້ອງ ຕາມແບບພິມຂອງຄະນະກຳມະການຄວບຄຸມການແຂ່ງຂັນທາງທຸລະກິດ;
- ສຳເນົາທະບຽນວິສາຫະກິດ ຂອງແຕ່ລະວິສາຫະກິດທີ່ຈະລວມຕົວກັນ;
- ບົດລາຍງານຖານະການເງິນ ໃນໄລຍະສອງປີຜ່ານມາຂອງແຕ່ລະວິສາຫະກິດ ທີ່ຈະລວມຕົວ ໂດຍມີການຢືນຢັນການກວດສອບບັນຊີ;
- ສັນຍາ ຫຼື ຂໍ້ຕົກລົງລວມຕົວທາງທຸລະກິດ.

ມາດຕາ 41 ການກວດກາເອກະສານຂໍລວມຕົວທາງທຸລະກິດ

ຄະນະກຳມະການຄວບຄຸມການແຂ່ງຂັນທາງທຸລະກິດ ຕ້ອງກວດກາເອກະສານຂໍລວມຕົວພາຍໃນກຳນົດເວລາ ເຈັດວັນ ນັບແຕ່ວັນໄດ້ຮັບເອກະສານດັ່ງກ່າວ ເປັນຕົ້ນໄປ. ໃນກຳລະນີເອກະສານບໍ່ຄືບຖ້ວນ ຫຼື ບໍ່ຖືກຕ້ອງນັ້ນ ກໍໃຫ້ແຈ້ງເປັນລາຍລັກອັກສອນຕໍ່ຜູ້ຂໍລວມຕົວ ເພື່ອປະກອບເອກະສານເພີ່ມເຕີມ ຫຼື ບັບປຸງ ເນື້ອໃນໃຫ້ຄືບຖ້ວນ ແລະ ຖືກຕ້ອງ.

ມາດຕາ 42 ການພິຈາລະນາການຂໍລວມຕົວທາງທຸລະກິດ

ພາຍຫຼັງໄດ້ຮັບເອກະສານຄືບຖ້ວນ ແລະ ຖືກຕ້ອງແລ້ວ ຄະນະກຳມະການຄວບຄຸມການແຂ່ງຂັນທາງທຸລະກິດ ຕ້ອງຄືນຄວ້າ ແລະ ພິຈາລະນາ ອອກຂໍ້ຕົກລົງໃຫ້ລວມຕົວ ພາຍໃນກຳນົດເວລາສາມສືບວັນ, ຖ້າບໍ່ເຫັນດີ ກໍໃຫ້ແຈ້ງເປັນລາຍລັກອັກສອນ ພ້ອມທັງອະທິບາຍເຫດຜົນ ໃຫ້ຜູ້ຂໍລວມຕົວທາງທຸລະກິດ. ໃນກຳລະນີມີຄວາມຈຳເປັນ ກຳນົດເວລາໃນການພິຈາລະນາ ກ່ຽວກັບການຂໍອະນຸຍາດລວມຕົວທາງທຸລະກິດ ສາມາດເພີ່ມເຕີມໄດ້ ຕາມການເຫັນດີຂອງລັດຖະມົນຕົວໆການກະຊວງ ອຸດສາຫະກຳ ແລະ ການຄ້າ ແຕ່ສູງສຸດບໍ່ໃຫ້ເກີນ ສາມສືບວັນ.

ພາຍຫຼັງໄດ້ຮັບອະນຸຍາດໃຫ້ລວມຕົວທາງທຸລະກິດແລ້ວ ໃຫ້ວິສາຫະກິດທີ່ໄດ້ຮັບອະນຸຍາດນີ້ນ
ແຈ້ງຕໍ່ເຈົ້ານ້ຳທີ່ທະບຽນວິສາຫະກິດ ເພື່ອປະຕິບັດຕາມກິດໝາຍວ່າດ້ວຍວິສາຫະກິດ.

ມາດຕາ 43 ການສະໜອງຂໍ້ມູນເພີ່ມເຕີມ ກ່ຽວກັບການລວມຕົວທາງທຸລະກິດ

ໃນກໍລະນີເຫັນວ່າຂໍ້ມູນ ຫຼື ເອກະສານ ກ່ຽວກັບການຂໍລວມຕົວຂອງຜູ້ຄໍາເນີນທຸລະກິດ ທາກຍັງບໍ່
ຈະແຈ້ງ ຫຼື ບໍ່ຊັດເຈນນັ້ນຄະນະກຳມະການຄວບຄຸມການແຂ່ງຂັນທາງທຸລະກິດ ສາມາດປະສານສົມທິບ
ກັບພາກສ່ວນທີ່ກ່ຽວຂ້ອງ ຂໍ້ງຕ້ອງມີພັນທະໃນການສະໜອງຂໍ້ມູນ ຫຼື ເອກະສານເພີ່ມເຕີມໃຫ້.

ມາດຕາ 44 ການຖອນຄໍາຮ້ອງຂໍອະນຸຍາດລວມຕົວທາງທຸລະກິດ

ພາຍຫຼັງໄດ້ຢືນຄໍາຮ້ອງ ແລະ ປະກອບເອກະສານ ຂໍອະນຸຍາດລວມຕົວທາງທຸລະກິດແລ້ວ ແຕ່ຜູ້
ຄໍາເນີນທຸລະກິດ ມີຈຸດປະສົງຂໍຖອນຄໍາຮ້ອງດັ່ງກ່າວ ກໍຕ້ອງສະເໜີຕໍ່ຄະນະກຳມະການຄວບຄຸມການ
ແຂ່ງຂັນທາງທຸລະກິດ ບິນພື້ນຖານການຕົກລົງເປັນເອກະພາບ ລະຫວ່າງ ຜູ້ຄໍາເນີນທຸລະກິດທີ່ໄດ້ຕົກລົງ
ລວມຕົວກັນ.

ໝວດທີ 4

ການຍົກເວັ້ນ ກ່ຽວກັບການຈຳກັດການແຂ່ງຂັນທາງທຸລະກິດ

ມາດຕາ 45 ການຍົກເວັ້ນ ສໍາລັບການຕົກລົງກັນ ເພື່ອຈຳກັດການແຂ່ງຂັນທາງທຸລະກິດ

ການຕົກລົງກັນ ເພື່ອຈຳກັດການແຂ່ງຂັນທາງທຸລະກິດ ທີ່ກຳນົດໄວ້ໃນ ຂໍ 1, 2, 3, 4, 5 ແລະ 6
ຂອງ ມາດຕາ 21 ຂອງກິດໝາຍສະບັບນີ້ ສາມາດພິຈາລະນາຍົກເວັ້ນໄດ້ ໃນກໍລະນີການຕົກລົງກັນດັ່ງກ່າວ
ເປັນຜົນດີຕໍ່ການສົ່ງເສີມຄວາມກ້າວໜ້າດ້ານເຕັກໂນໂລຊີ ແລະ ວິຊາການ, ຍົກສູງຄຸນນະພາບຂອງສິນຄ້າ
ແລະ ການບໍລິການ, ສ້າງຄວາມເຂັ້ມແຂງໃນການແຂ່ງຂັນທາງທຸລະກິດ ຂອງວິສາຫະກິດຂະໜາດນີ້ຍ
ແລະ ກາງນີ້ນ ຄະນະກຳມະການຄວບຄຸມການແຂ່ງຂັນທາງທຸລະກິດ ເປັນຜູ້ພິຈາລະນາໃຫ້ການຍົກເວັ້ນ
ຕາມແຕ່ລະກໍລະນີ.

ມາດຕາ 46 ການຍົກເວັ້ນ ສໍາລັບການສວຍໃຊ້ ການຄອບຄອງຕະຫຼາດ ແລະ ການຜູ້ກະຊາດຕະຫຼາດ

ການຍົກເວັ້ນ ພິດຕິກຳທີ່ເປັນການສວຍໃຊ້ການຄອບຄອງຕະຫຼາດ ແລະ ການຜູ້ກະຊາດຕະຫຼາດ
ຕາມທີ່ໄດ້ກຳນົດໄວ້ໃນມາດຕາ 31 ຂອງກິດໝາຍສະບັບນີ້ ທີ່ມີຜົນດີຕໍ່ການພັດທະນາເສດຖະກິດ-ສັງຄົມ
ຂອງຊາດ ໂດຍລວມ ຫຼື ເຫດຜົນ ທາງດ້ານຍຸດທະສາດ ແລະ ຄວາມໝັ້ນຄົງຂອງຊາດນີ້ນ ລັດຖະບານ

ສາມາດພິຈາລະນາ ໃຫ້ການຍົກເວັ້ນ ຕາມແຕ່ລະກຳລະນີ, ແຕ່ວິສາຫະວິດ ຫຼືໄດ້ຮັບການຍົກເວັ້ນນັ້ນ ຕອງຢູ່ພາຍໃຕ້ການຄຸ້ມຄອງ ແລະ ປະຕິບັດຕາມລະບຽບການຂອງລັດ ດັ່ງນີ້:

1. ການຄຸ້ມຄອງລາຄາສິນຄ້າ ແລະ ຄ່າບໍລິການ;
2. ການຄຸ້ມຄອງປະລິມານ, ຂອບເຂດຕະຫຼາດ ຂອງສິນຄ້າ ຫຼື ການບໍລິການ;
3. ການຄຸ້ມຄອງແຜນການຜະລິດ ແລະ ຂາຍສິນຄ້າ ຫຼື ການບໍລິການ.

ມາດຕາ 47 ການຍົກເວັ້ນ ສຳລັບການລວມຕົວເພື່ອຈຳກັດການແຂ່ງຂັນທາງຫຼຸລະກິດ

ການລວມຕົວເພື່ອຈຳກັດການແຂ່ງຂັນທາງຫຼຸລະກິດ ຫຼືອາດພາໃຫ້ເກີດຜົນໃນຂໍ້ທີ 1 ຂອງມາດຕາ 38 ຂອງກິດໝາຍສະບັບນີ້ ສາມາດພິຈາລະນາຍົກເວັ້ນໄດ້ໃນກຳລະນີ ດັ່ງນີ້:

1. ໜຶ່ງ ຫຼື ສອງ ຫຼື ຫ້າຍວິສາຫະວິດ ທີ່ຈະລວມຕົວເພື່ອຈຳກັດການແຂ່ງຂັນທາງຫຼຸລະກິດ ຢູ່ໃນສະພາບຈະລົມລະລາຍ;
2. ການລວມຕົວທາງຫຼຸລະກິດ ມີຜົນດີຕໍ່ການຂະໜາຍຕົວ ຂອງການສົ່ງອອກ ຫຼື ເປັນການສົ່ງເສີມຄວາມກ້າວໜ້າທາງດ້ານເຕັກໂນໂລຊີ ແລະ ດ້ານວິຊາການ.

ພາກທີ IV

ຄະນະກຳມະການຄວບຄຸມການແຂ່ງຂັນທາງຫຼຸລະກິດ

ມາດຕາ 48 ຄະນະກຳມະການຄວບຄຸມການແຂ່ງຂັນທາງຫຼຸລະກິດ

ຄະນະກຳມະການຄວບຄຸມການແຂ່ງຂັນທາງຫຼຸລະກິດ ແມ່ນ ການຈັດຕັ້ງໜຶ່ງທີ່ບໍ່ປະຈຳການຊື່ເຄື່ອນໄຫວບິນພື້ນຖານກິດໝາຍ ແລະ ລະບຽບການ, ມີພາລະບົດບາດເປັນເສນາທິການໃຫ້ລັດຖະບານ, ມີຄວາມເປັນເອກະລາດທາງດ້ານວິຊາການ, ມີຄວາມຮັບຜິດຊອບໂດຍກິງໃນການຕິດຕາມ, ກວດກາ ແລະ ດຳເນີນວຽກງານດັ່ງກ່າວ ບິນພື້ນຖານການປະສານສົມທິບກັບຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ.

ຄະນະກຳມະການຄວບຄຸມການແຂ່ງຂັນທາງຫຼຸລະກິດ ມີຊື່ຫຍໍ້ວ່າ “ຄຂທ”.

ມາດຕາ 49 ໂຄງປະກອບບຸກຄະລາກອນ ຂອງ ຄຂທ

ໂຄງປະກອບບຸກຄະລາກອນຂອງ ຄຂທ ມີ ດັ່ງນີ້:

1. ລັດຖະມົນຕີຊ່ວຍວ່າການກະຊວງ ອຸດສາຫະກຳ ແລະ ການຄ້າ ເປັນປະທານ ທັງເປັນຜູ້ປະຈຳການ;
2. ຜູ້ຕາງໜ້າ ກະຊວງການເງິນ ເປັນຮອງປະທານ;

- | | |
|--|---------------|
| 3. ຜູ້ຕາງໜ້າ ກະຊວງແຜນການ ແລະ ການລົງທຶນ | ເປັນຮອງປະຫານ; |
| 4. ຜູ້ຕາງໜ້າ ກະຊວງກະສິກຳ ແລະ ປ່າໄມ້ | ເປັນຄະນະ; |
| 5. ຜູ້ຕາງໜ້າ ກະຊວງຢຸຕິທຳ | ເປັນຄະນະ; |
| 6. ຜູ້ຕາງໜ້າ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ | ເປັນຄະນະ; |
| 7. ຜູ້ຕາງໜ້າ ສະຖາບັນຄື່ນຄວ້າເສດຖະກິດແຫ່ງຊາດ | ເປັນຄະນະ; |
| 8. ຜູ້ຕາງໜ້າ ສະພາບັນການເງິນ ແລະ ການທະນາຄານ | ເປັນຄະນະ; |
| 9. ຜູ້ຕາງໜ້າ ສະພາການຄ້າ ແລະ ອຸດສາຫະກຳແຫ່ງຊາດລາວ | ເປັນຄະນະ; |
| 10. ຜູ້ຕາງໜ້າ ສະພາຫະນາຍຄວາມ | ເປັນຄະນະ; |
| 11. ຫົວໜ້າ ກອງເລຂາ ຄຂທ | ເປັນຄະນະ. |

ຄຂທ ທຶກແຕ່ງຕັ້ງໄດຍ ນາຍົກລັດຖະມົນຕີ ຕາມການສະເໜີ ຂອງລັດຖະມົນຕີວ່າການກະຊວງ ອຸດສາຫະກຳ ແລະ ການຄ້າ.

ຄຂທ ມີກອງເລຂາເປັນເສນາທຶການ ຫໍຕັ້ງຢູ່ ກະຊວງອຸດສາຫະກຳ ແລະ ການຄ້າ.

ໃນກໍລະນີມີຄວາມຈຳເປັນ ອາດຈະສ້າງຕັ້ງ ຄຂທ ຂັ້ນແຂວງຂຶ້ນ ກໍໄດ້.

ມາດຕາ 50 ສິດ ແລະ ໜ້າທີ່ຂອງ ຄຂທ

ສິດ ແລະ ໜ້າທີ່ຂອງ ຄຂທ ມີ ດັ່ງນີ້:

- ພິຈາລະນາຮັບຮອງເອົາແຜນການ, ແຜນງານ ແລະ ໂຄງການ ກ່ຽວກັບການແຂ່ງຂັນທາງໆ ລະກິດ ຕາມການສະເໜີ ຂອງກອງເລຂາຕົນ;
- ຄື່ນຄວ້າ, ສະເໜີ ອອກນິຕິກຳ ກ່ຽວກັບການແຂ່ງຂັນທາງໆ ຖຸລະກິດ ລວມທັງໂຄສະນາ, ເຜີຍແຜ່ນິຕິກຳດັ່ງກ່າວ;
- ພິຈາລະນາກ່ຽວກັບການລວມຕົວທາງໆ ຖຸລະກິດ;
- ນຳໃຊ້ມາດຕະການທາງໆບໍລິຫານ ຕໍ່ບຸກຄົນ ແລະ ນິຕິບຸກຄົນ ຫໍລະເມີດກົດໝາຍສະບັບນີ້ ແລະ ລະບຽບການທີ່ກ່ຽວຂ້ອງ;
- ອອກ ຄຳສັ່ງ, ຂໍ້ຕິກລົງກວດກາ ແລະ ນຳໃຊ້ມາດຕະການຕໍ່ຜູ້ລະເມີດ ຕາມການຕິກລົງ ເຫັນດີຂອງອົງການທີ່ມີສິດອໍານາດກ່ຽວຂ້ອງ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການດຳເນີນຄະດີ ອາຍາ;
- ສົ່ງສຳນວນຄະດີ ໃຫ້ອົງການໄອຍະການປະຊາຊົນ ເພື່ອດຳເນີນຄະດີຕາມຂະບວນການ ຢຸຕິທຳ;
- ພົວພັນ ແລະ ຮ່ວມມືກັບ ຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານແຂ່ງຂັນ ທາງໆ ບໍລິກິດ;

8. ສະຫຼຸບ ແລະ ລາຍງານການເຄື່ອນໄຫວວຽກງານຂອງຕົນ ຕໍ່ ລັດຖະມິນຕີວ່າການກະຊວງອຸດສາຫະກຳ ແລະ ການຄ້າ;
9. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 51 ກອງເລຂາ ຄຂທ

ກອງເລຂາ ຄຂທ ແມ່ນ ການຈັດຕັ້ງໜຶ່ງ ມີຖານະຫຼາຍເທົ່າກົມ ທີ່ຂຶ້ນກັບກະຊວງອຸດສາຫະກຳ ແລະ ການຄ້າ, ມີພາລະບົດບາດເປັນເສນາທິການໃຫ້ ຄຂທ ໃນການຈັດຕັ້ງປະຕິບັດວຽກງານຄວບຄຸມການແຂ່ງຂັນທາງຫຼຸລະກິດ.

ສຳລັບການຈັດຕັ້ງ ແລະ ການເຄື່ອນໄຫວ ຂອງກອງເລຂາ ຄຂທ ໄດ້ກຳນົດໄວ້ໃນລະບຽບການຕ່າງໜາກ.

ມາດຕາ 52 ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ

ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ເປັນເຈົ້າໜ້າທີ່ສືບສວນ-ສອບສວນ ທີ່ສັງກັດຢູ່ກອງເລຂາ ຄຂທ ຂຶ້ງໄດ້ຮັບການແຕ່ງຕັ້ງ ແລະ ປິດຕາແໜ່ງ ໂດຍລັດຖະມິນຕີວ່າການກະຊວງອຸດສາຫະກຳ ແລະ ການຄ້າ ຕາມການສະເໜີ ຂອງປະຫານ ຄຂທ.

ສຳລັບມາດຕະຖານ ຂອງເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ໄດ້ກຳນົດໄວ້ໃນລະບຽບການຕ່າງໜາກ.

ມາດຕາ 53 ສິດ ແລະ ໜ້າທີ່ ຂອງເຈົ້າໜ້າທີ່ກວດກາການແຂ່ງຂັນທາງຫຼຸລະກິດ

ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ມີ ສິດ ແລະ ໜ້າທີ່ດັ່ງນີ້:

1. ຮັບ ແລະ ບັນທຶກການແຈ້ງຄວາມ, ການຮ້ອງຟ້ອງ ແລະ ການຮັບສາລະພາບ ກ່ຽວກັບການລະເມີດການແຂ່ງຂັນທາງຫຼຸລະກິດ;
2. ດຳເນີນການສືບສວນ-ສອບສວນ ແລະ ເກັບກຳຂໍ້ມູນເບື້ອງຕົນ ກ່ຽວກັບການລະເມີດການແຂ່ງຂັນທາງຫຼຸລະກິດ;
3. ຍິດ ແລະ ເກັບຮັກສາຂອງກາງ ທີ່ນຳໃຊ້ເຂົ້າໃນການລະເມີດການແຂ່ງຂັນທາງຫຼຸລະກິດ;
4. ເຂົ້າກວດກາສະຖານທີ່ ທີ່ກ່ຽວຂ້ອງກັບການລະເມີດການແຂ່ງຂັນທາງຫຼຸລະກິດ;
5. ເຮັດວຽກສະຫຼຸບ ແລະ ລາຍງານ ກ່ຽວກັບຜົນຂອງການດຳເນີນການກວດກາ ແລະ ເກັບກຳຂໍ້ມູນເບື້ອງຕົນ ໃຫ້ກອງເລຂາ ຄຂທ;
6. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 54 ເຄື່ອງແບບ, ການມາຍ, ບັດເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ແລະ ອົບປະມານຂອງ ຄຂທ

ເຈົ້າໜ້າທີ່ກວດກາ ການແຂ່ງຂັນທາງຫຼຸລະກິດ ມີ ເຄື່ອງແບບ, ການມາຍ ແລະ ບັດເຈົ້າໜ້າທີ່ສະເພາະ ເພື່ອນຳໃຊ້ເຂົ້າໃນການເຄື່ອນໄຫວວຽກງານ ຕາມສິດ ແລະ ໝ້າທີ່ຂອງຕົນ.

ເພື່ອຮັບປະກັນການເຄື່ອນໄຫວວຽກງານຂອງ ຄຂທ ໃຫ້ມີປະສິດທິພາບ ແລະ ປະສິດທິຜົນນັ້ນ ຄຂທ ມີງົບປະມານ ທີ່ຂຶ້ນກັບງົບປະມານຂອງ ກະຊວງອຸດສາຫະກຳ ແລະ ການຄ້າ.

ພາກທີ V

ຂໍ້ຕ້າມ

ມາດຕາ 55 ຂໍ້ຕ້າມທີ່ວໄປ

ຫ້າມ ບຸກຄົນ, ນິຕິບຸກຄົນ ຫຼື ການຈັດຕັ້ງ ມີ ພິດຕິກຳ ດັ່ງນີ້:

1. ໃຊ້ຄວາມສຸນແຮງ, ບັງຄັບນາບຊູ້ ຫຼື ຂັດຂວາງ ການປະຕິບັດໜ້າທີ່ຂອງເຈົ້າໜ້າທີ່ກວດ ກາການແຂ່ງຂັນທາງຫຼຸລະກິດ;
2. ໃຫ້ການຊ່ວຍເຫຼືອ, ປຶກປ້ອງຜູ້ລະເມີດກົດໝາຍ ແລະ ລະບຽບການກ່ຽວກັບວຽກງານແຂ່ງຂັນທາງຫຼຸລະກິດ;
3. ເປັນສື່ກາງ, ໃຫ້ສິນບິນ ແລະ ຮັບສິນບິນ ເພື່ອຜົນປະໂຫຍດໃນການແຂ່ງຂັນທາງຫຼຸລະກິດ;
4. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

ມາດຕາ 56 ຂໍ້ຕ້າມສຳລັບຜູ້ດຳເນີນຫຼຸລະກິດ

ຫ້າມຜູ້ດຳເນີນຫຼຸລະກິດ ມີ ພິດຕິກຳ ດັ່ງນີ້:

1. ແຂ່ງຂັນທາງຫຼຸລະກິດໄດ້ໜຶ່ງທີ່ບໍ່ເປັນທິ ຕາມພິດຕິກຳທີ່ໄດ້ກຳນົດໄວ້ໃນມາດຕາ 9 ຂອງກົດໝາຍສະບັບນີ້;
2. ແຂ່ງຂັນທາງຫຼຸລະກິດໄດ້ໜຶ່ງ ທີ່ເປັນການຈຳກັດການແຂ່ງຂັນທາງຫຼຸລະກິດ ຕາມພິດຕິກຳ ທີ່ໄດ້ກຳນົດໄວ້ໃນມາດຕາ 21 ແລະ 31 ຂອງກົດໝາຍສະບັບນີ້;
3. ຕົວຍົວຢ່າງອກລວງ ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ;
4. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

ມາດຕາ 57 ຂຶ້ວ້າມສຳລັບ ຄຂຂ

ຫ້າມ ຄຂຂ ມີ ພິດຕິກຳ ດັ່ງນີ້:

1. ເປີດເຜີຍຄວາມລັບຂອງ ບຸກຄົນ, ນິຕິບຸກຄົນ ແລະ ການຈັດຕັ້ງ ກ່ຽວກັບການແຂ່ງຂັນທາງ ທຸລະກິດ ທີ່ຢູ່ໃນຄວາມຮັບຜິດຊອບຂອງຕົນ ກ່ອນໄດ້ຮັບອະນຸຍາດ;
2. ດຳລົງຕຳແໜ່ງໄດ້ນີ້ ຫຼື ເປັນທີ່ປຶກສາຂອງ ບຸກຄົນ, ນິຕິບຸກຄົນ ແລະ ການຈັດຕັ້ງ ໃນການ ດຳເນີນທຸລະກິດ ກ່ຽວກັບການແຂ່ງຂັນທາງທຸລະກິດ;
3. ກິດໝ່ວງ, ຖ່ວງດຶງເອກະສານ, ສວຍໃຊ້ໜ້າທີ່ຕຳແໜ່ງ ເພື່ອຜົນປະໂຫຍດສ່ວນຕົວ, ພັກພວກ, ຄອບຄົວ ແລະ ຍາດພື້ນອງຂອງຕົນ;
4. ໃຫ້ ຫຼື ສະໜອງ ຂໍ້ມູນ ທີ່ບໍ່ຖືກຕ້ອງຕາມຄວາມເປັນຈິງ ໃນການພິຈາລະນາຄົ້ນຄວ້າ ກ່ຽວກັບການແຂ່ງຂັນທາງທຸລະກິດທີ່ບໍ່ເປັນທຳ ແກ່ຜູ້ດຳເນີນທຸລະກິດທີ່ກ່ຽວຂ້ອງ;
5. ສະໜອງ ແລະ ນຳໃຊ້ ຂໍ້ມູນກ່ຽວກັບການການພິຈາລະນາຄົ້ນຄວ້າ ກ່ຽວກັບການແຂ່ງຂັນ ທາງທຸລະກິດທີ່ບໍ່ເປັນທຳທີ່ຕົນຮູ້, ໄດ້ຮັບ ແລະ ຮັບຊາບ;
6. ມີພິດຕິກຳອື່ນ ທີ່ເປັນການລະເມີດກິດໝາຍ ແລະ ລະບຽບການ ທີ່ກ່ຽວຂ້ອງ.

ມາດຕາ 58 ຂຶ້ວ້າມສຳລັບເຈົ້າໜ້າທີ່ກວດກາ ການແຂ່ງຂັນທາງທຸລະກິດ ແລະ ພະນັກງານລັດທີ່ກ່ຽວຂ້ອງ

ຫ້າມເຈົ້າໜ້າທີ່ກວດກາ ການແຂ່ງຂັນທາງທຸລະກິດ ແລະ ພະນັກງານລັດທີ່ກ່ຽວຂ້ອງ ມີ ພິດຕິກຳ ດັ່ງນີ້:

1. ບະຕິບັດໜ້າທີ່ໄດ້ຍໍ່ມີຄວາມຍຸຕິທຳ ແລະ ບໍ່ຖືກຕ້ອງ ຕາມກິດໝາຍ ແລະ ລະບຽບການ;
2. ສວຍໃຊ້ຖານະຕຳແໜ່ງ, ສິດອຳນາດ ແລະ ໜ້າທີ່ ເພື່ອຜົນປະໂຫຍດຂອງຕົນ, ພັກພວກ, ຄອບຄົວ ແລະ ຍາດພື້ນອງ;
3. ບອມແປງເອກະສານ ຫຼື ໄຊເອກະສານປອມ, ເປີດເຜີຍຄວາມລັບ, ກິດໝ່ວງ, ຖ່ວງດຶງ ຫຼື ທຳລາຍເອກະສານ ກ່ຽວກັບການແຂ່ງຂັນທາງທຸລະກິດ;
4. ມີພິດຕິກຳອື່ນ ທີ່ເປັນການລະເມີດກິດໝາຍ ແລະ ລະບຽບການ.

ພາກທີ VI

ການແກ້ໄຂ ການລະເມີດການແຂ່ງຂັນທາງຫຼຸລະກິດ

ໝວດທີ 1

ການກວດກາ ການລະເມີດການແຂ່ງຂັນທາງຫຼຸລະກິດ

ມາຕາ 59 ການກວດກາ ການລະເມີດການແຂ່ງຂັນທາງຫຼຸລະກິດ

ການກວດກາ ການລະເມີດການແຂ່ງຂັນທາງຫຼຸລະກິດ ແມ່ນ ການກວດກາການເຄື່ອນໄຫວ ຂອງຜູ້ດໍາເນີນຫຼຸລະກິດ ເພື່ອຕ້ານ ແລະ ສະກັດກັ້ນການລະເມີດການແຂ່ງຂັນທາງຫຼຸລະກິດ ຕາມທີ່ໄດ້ ກຳນົດໄວ້ໃນກົດໝາຍສະບັບນີ້ ແລະ ລະບຽບການອື່ນທີ່ກ່ຽວຂ້ອງ.

ມາຕາ 60 ສາເໜັດ ຫົ່ພາໃຫ້ມີການກວດກາ

ສາເໜັດຫົ່ພາໃຫ້ ມີການກວດກາ ການລະເມີດການແຂ່ງຂັນທາງຫຼຸລະກິດ ມີ ດັ່ງນີ້:

1. ມີການແຈ້ງຄວາມ ຫຼື ຮັອງຟອງຂອງ ບຸກຄົນ, ມີຕີບຸກຄົນ ຫຼື ການຈັດຕັ້ງ ກ່ຽວກັບການ ລະເມີດການແຂ່ງຂັນທາງຫຼຸລະກິດ;
2. ມີການຮັບສາລະພາບຂອງຜູ້ລະເມີດ;
3. ພົບເຫັນຮ່ອງຮອຍຂອງການລະເມີດ ເຊັ່ນ ຂຶ້ມູນ ແລະ ຫຼັກຖານ ກ່ຽວກັບການແຂ່ງຂັນ ທາງຫຼຸລະກິດທີ່ບໍ່ເປັນຫຳ ແລະ ການຈຳກັດການແຂ່ງຂັນທາງຫຼຸລະກິດ.

ມາຕາ 61 ການແຈ້ງຄວາມ ຫຼື ການຮັອງຟອງ

ບຸກຄົນ, ມີຕີບຸກຄົນ ຫຼື ການຈັດຕັ້ງ ຫົ່ພົບເຫັນ ຫຼື ໄດ້ຮູ້ກ່ຽວກັບການລະເມີດການແຂ່ງຂັນທາງ ຫຼຸລະກິດ ໃຫ້ແຈ້ງຄວາມ ຫຼື ຮັອງຟອງ ກ່ຽວກັບການລະເມີດດັ່ງກ່າວ ດ້ວຍທາງປາກເປົ່າ ຫຼື ເປັນລາຍ ລັກຮັກສອນ ຕໍ່ກອງເລຂາ ຄຂທ ເພື່ອດໍາເນີນການກວດກາຕາມຂັ້ນຕອນທີ່ໄດ້ກຳນົດໄວ້ໃນມາຕາ 64 ຂອງກົດໝາຍສະບັບນີ້.

ມາຕາ 62 ການຮັບສາລະພາບຂອງຜູ້ລະເມີດ

ການຮັບສາລະພາບຂອງຜູ້ລະເມີດ ແມ່ນ ການເຂົ້າສະເໜີຕົວຂອງບຸກຄົນໃດໜຶ່ງ ດ້ວຍຄວາມ ສະໜັກໃຈ ເພື່ອລາຍງານ ກ່ຽວກັບການລະເມີດການແຂ່ງຂັນທາງຫຼຸລະກິດຂອງຕົນ ຕໍ່ກອງເລຂາ ຄຂທ.

ເຈົ້າໜ້າທີ່ ທີ່ຮັບການເຂົ້າມາສາລະພາບຂອງຜູ້ລະເມີດນັ້ນ ຕ້ອງເຮັດຢືນບັນຫິກ ກ່ຽວກັບຄໍຮັບ ສາລະພາບ ເພື່ອລາຍງານຕໍ່ ຄຂທ.

ຜູ້ຮັບສາລະພາບ ຈະໄດ້ຮັບການຫຼຸດຜອນຄວາມຮັບຜິດຊອບ ຕາມກົດໝາຍ ແລະ ລະບຽບການ ຫົ່ກ່ຽວຂ້ອງ.

ມາດຕາ 63 ການພົບເຫັນຮ່ອງຮອຍຂອງການລະເມີດ ກ່ຽວກັບການແຂ່ງຂັນທາງທຸລະກິດ

ເຈົ້າໜ້າທີ່ກວດກາການແຂ່ງຂັນທາງທຸລະກິດ ເມື່ອພົບເຫັນຮ່ອງຮອຍ ແລະ ມີຂໍ້ມູນຫຼັກຖານທີ່ ຂຶ້ມູນໃຫ້ເຫັນວິຖົງປະກອບ ຂອງການລະເມີດການແຂ່ງຂັນທາງທຸລະກິດ ຕ້ອງເກັບກຳຂໍ້ມູນໃນເບື້ອງຕົ້ນ ແລະ ບັນທຶກເຫດການ ແລ້ວລາຍງານຕໍ່ ຄຊຂ ເພື່ອພິຈາລະນາອອກຄໍາສັ່ງດຳເນີນການກວດກາ.

ມາດຕາ 64 ຂັ້ນຕອນການກວດກາ

ການດຳເນີນການກວດກາ ຕາມສາເຫດໄດໝຶ່ງ ທີ່ໄດ້ກຳນົດໄວ້ໃນມາດຕາ 60 ຂອງກິດໝາຍ ສະບັບນີ້ ໃຫ້ປະຕິບັດຕາມຂັ້ນຕອນ ດັ່ງນີ້:

1. ເກັບກຳຂໍ້ມູນເບື້ອງຕົ້ນ;
2. ອອກຄໍາສັ່ງ ກວດກາ;
3. ເອົາຄໍາໃຫ້ກາມ;
4. ກວດຄົ້ນ, ຍືດ ຫຼື ອາຍັດ ວັດຖຸສິ່ງຂອງ ຫຼື ເອກະສານ;
5. ນຳໃຊ້ມາດຕະການສະກັດກັ້ນ;
6. ສະຫຼຸບ ແລະ ລາຍງານຜົນການກວດກາ.

ມາດຕາ 65 ການເກັບກຳຂໍ້ມູນເບື້ອງຕົ້ນ

ເມື່ອມີສາເຫດໄດໝຶ່ງຕາມທີ່ໄດ້ກຳນົດໄວ້ໃນມາດຕາ 60 ຂອງກິດໝາຍສະບັບນີ້ ເຈົ້າໜ້າທີ່ ກວດກາການແຂ່ງຂັນທາງທຸລະກິດ ຕ້ອງເກັບກຳຂໍ້ມູນເບື້ອງຕົ້ນ ກ່ຽວກັບການລະເມີດການແຂ່ງຂັນທາງທຸລະກິດ ເພື່ອລາຍງານຕໍ່ ຄຊຂ ເພື່ອພິຈາລະນາອອກຄໍາສັ່ງກວດກາ.

ໃນກໍລະນີການເກັບກຳຂໍ້ມູນເບື້ອງຕົ້ນ ຫາກເຫັນວ່າການລະເມີດດັ່ງກ່າວເປັນການກະທຳຜິດທາງອາຍາ ໃຫ້ເຈົ້າໜ້າທີ່ກວດກາການແຂ່ງຂັນທາງທຸລະກິດ ລາຍງານຕໍ່ ຄຊຂ ເພື່ອນກຳສົ່ງຂໍ້ມູນຫຼັກຖານໃຫ້ອົງການທີ່ມີສິດອໍານາດ ໃນການດຳເນີນຄະດີອາຍາ.

ໃນກໍລະນີການເກັບກຳຂໍ້ມູນເບື້ອງຕົ້ນ ຫາກບໍ່ມີຂໍ້ມູນຫຼັກຖານ ກ່ຽວກັບການລະເມີດການແຂ່ງຂັນທາງທຸລະກິດ ໃຫ້ເຈົ້າໜ້າທີ່ກວດກາການແຂ່ງຂັນທາງທຸລະກິດ ລາຍງານຕໍ່ ຄຊຂ ເພື່ອພິຈາລະນາອອກຄໍາສັ່ງຢຸດຕິການກວດກາ.

ມາດຕາ 66 ການອອກຄໍາສັ່ງກວດກາ

ພາຍຫຼັງໄດ້ຮັບການລາຍງານ ໂດຍມີຂໍ້ມູນ ຫຼັກຖານ ກ່ຽວກັບການລະເມີດການແຂ່ງຂັນທາງທຸລະກິດແລ້ວ ຄຊຂ ຕ້ອງພິຈາລະນາອອກຄໍາສັ່ງກວດກາ.

ໃນກໍລະນີ ຂໍ້ມູນ ຫຼັກຖານ ກ່ຽວກັບການລະເມີດຫາກ ຍັງບໍ່ຂັດເຈນ ຫຼື ບໍ່ຄືບຖ້ວນນີ້ ຄຊທ ຕ້ອງສັງໃຫ້ ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ເວັບກຳຂໍ້ມູນເພີ່ມເຕີມ.

ມາດຕາ 67 ການເອົາຄຳໃຫ້ການ

ເມື່ອ ຄຊທ ໄດ້ອອກຄຳສັ່ງກວດກາແລ້ວ ເຈົ້າໜ້າທີ່ ກວດກາການແຂ່ງຂັນທາງຫຼຸລະກິດ ມີສິດອອກໝາຍຮູ່ກູ່ລະເມີດ, ຜູ້ຖືກສົງໄສ ຫຼື ບຸກຄົນອື່ນທີ່ກ່ຽວຂ້ອງ ເຂົ້າມາເພື່ອທຳການສືບສວນ-ສອບສວນ ແລະ ເອົາຄຳໃຫ້ການ ກ່ຽວກັບການລະເມີດການແຂ່ງຂັນທາງຫຼຸລະກິດ.

ການເອົາຄຳໃຫ້ການຫຼຸກຄົງ ຕ້ອງເຮັດບົດບັນທຶກ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການດຳເນີນຄະດີອາຍາ.

ມາດຕາ 68 ການກວດຄົ້ນ, ການຍືດ ຫຼື ອາຍັດ ວັດຖຸສິ່ງຂອງ ຫຼື ເອກະສານ

ການກວດຄົ້ນ ຈະດຳເນີນໄດ້ກຳຕໍ່ເມື່ອ ມີຄຳສັ່ງກວດຄົ້ນເປັນລາຍລັກອັກສອນ ຊົ່ງອອກໃຫ້ໂດຍ ຫົວໜ້າອົງການໄອຍະການປະຊາຊົນ ຕາມການສະເໜີຂອງ ຄຊທ ເວັ້ນເສັຍແຕ່ກໍລະນີເຊິ່ງໜ້າ ຫຼື ຮິບດ່ວນ ແຕ່ຕ້ອງລາຍງານໃຫ້ຫົວໜ້າອົງການໄອຍະການປະຊາຊົນຊາບ ພາຍໃນກຳນົດເວລາ ຊາວສື່ຂ່ວໂມງ ພາຍຫຼັງສຳເລັດການກວດຄົ້ນແລ້ວ.

ໃນກໍລະນີ ການກວດຄົ້ນ ຫາກພົບເຫັນວັດຖຸສິ່ງຂອງ ຫຼື ເອກະສານ ທີ່ພົວພັນກັບການລະເມີດ ການແຂ່ງຂັນທາງຫຼຸລະກິດແລ້ວ ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ມີ ສິດ ຍົດ ຫຼື ອາຍັດ ວັດຖຸ ສິ່ງຂອງ ຫຼື ເອກະສານນີ້ ແຕ່ຕ້ອງລາຍງານໃຫ້ ຄຊທ ແລະ ອົງການໄອຍະການປະຊາຊົນຊາບ ພາຍໃນ ກຳນົດເວລາ ຊາວສື່ຂ່ວໂມງ ພາຍຫຼັງທີ່ໄດ້ ຍົດ ຫຼື ອາຍັດແລ້ວ.

ການຍືດ ຫຼື ອາຍັດວັດຖຸສິ່ງຂອງ ຫຼື ເອກະສານ ຕ້ອງເຮັດບົດບັນທຶກ ທີ່ກຳນົດແຈ້ງ ກ່ຽວກັບ ວັນ, ເວລາ, ສະຖານທີ່ກວດຄົ້ນ, ຂີ່ ແລະ ນາມສະກຸນ, ຕຳແໜ່ງຂອງເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ຜູ້ທີ່ກວດຄົ້ນ, ລາຍການວັດຖຸສິ່ງຂອງ ຫຼື ເອກະສານ ທີ່ຖືກຍືດ ຫຼື ອາຍັດ. ເມື່ອເຮັດບົດບັນທຶກ ແລ້ວ ຕ້ອງອ່ານໃຫ້ຜູ້ເຂົ້າຮ່ວມຟັງ ແລ້ວພ້ອມກັນລົງລາຍເຊັນ ຫຼື ແປະໂປ້ມືໄວ້.

ມາດຕາ 69 ການນຳໃຊ້ມາດຕະການສະກັດກັນ

ໃນການກວດກາການລະເມີດ ການແຂ່ງຂັນທາງຫຼຸລະກິດ ເມື່ອມີຄວາມຈຳເປັນຕ້ອງນຳໃຊ້ມາດຕະການສະກັດກັນ ໃນໄລຍະລໍ່ຫຼັກການອອກຂໍຕິກລົງແກ້ໄຂຂອງ ຄຊທ ຫຼື ຄຳຕັດສິນຂອງສານນີ້ ຄຊທ ມີສິດສະເໜີຕໍ່ອົງການໄອຍະການປະຊາຊົນ ຫຼື ສານປະຊາຊົນ ເພື່ອພິຈາລະນານຳໃຊ້ມາດຕະການສະກັດກັນ.

ມາດຕາ 70 ການສະຫຼຸບ ແລະ ລາຍງານຜົນການກວດກາ

ພາຍຫຼັງສໍາເລັດການກວດກາແລ້ວ ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ຕ້ອງສະຫຼຸບ ແລະ ລາຍງານຜົນການກວດກາ ພ້ອມທັງນຳສົ່ງຂໍ້ມູນຫຼັກຖານທັງໝົດທີ່ເກັບກຳໄດ້ ໃຫ້ ຄຊທ ເພື່ອພິຈາລະນາແກ້ໄຂຕາມແຕ່ລະກຳລະນີ.

ບົດສະຫຼຸບ ຕ້ອງກຳນົດແຈ້ງ ກ່ຽວກັບພິດຕິກຳທີ່ເປັນການລະເມີດ ການແຂ່ງຂັນທາງຫຼຸລະກິດ ແລະ ສະພາບຂອງການລະເມີດ ພ້ອມທັງສະເໜີວິທີທາງແກ້ໄຂ.

ມາດຕາ 71 ກຳນົດເວລາໃນການກວດກາ

ກຳນົດເວລາໃນການກວດກາ ການລະເມີດການແຂ່ງຂັນທາງຫຼຸລະກິດ ໃຫ້ປະຕິບັດ ດັ່ງນີ້:

1. ການກວດກາການລະເມີດ ກ່ຽວກັບການແຂ່ງຂັນທາງຫຼຸລະກິດທີ່ບໍ່ເປັນທຳ ໃຫ້ສໍາເລັດພາຍໃນ ເກົ້າສີບວັນ ນັບແຕ່ວັນອອກຄຳສົ່ງກວດກາເປັນຕົ້ນໄປ. ໃນກຳລະນີການກວດກາ ຫາກບໍ່ສໍາເລັດນັ້ນ ເຈົ້າໜ້າທີ່ກວດກາ ການແຂ່ງຂັນທາງຫຼຸລະກິດ ສາມາດສະເໜີຂຶ້ນຕໍ່ເວລາການກວດການີ້ ຄຊທ ໄດ້ແຕ່ສູງສຸດບໍ່ໃຫ້ເກີນ ທີ່ກຳສີບວັນ;

2. ການກວດກາການລະເມີດ ກ່ຽວກັບການຈຳກັດການແຂ່ງຂັນທາງຫຼຸລະກິດ ໃຫ້ສໍາເລັດພາຍໃນ ໜຶ່ງຮ້ອຍຫ້າສີບວັນ ນັບແຕ່ວັນອອກຄຳສົ່ງກວດກາເປັນຕົ້ນໄປ. ໃນກຳລະນີການກວດກາ ຫາກບໍ່ສໍາເລັດນັ້ນ ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ສາມາດສະເໜີຂຶ້ນຕໍ່ເວລາການກວດການີ້ ນຳ ຄຊທ ໄດ້ ແຕ່ສູງສຸດບໍ່ໃຫ້ເກີນ ເກົ້າສີບວັນ.

ໝວດທີ 2

ການແກ້ໄຂການລະເມີດການແຂ່ງຂັນທາງຫຼຸລະກິດ

ມາດຕາ 72 ການແກ້ໄຂການລະເມີດການແຂ່ງຂັນທາງຫຼຸລະກິດ

ພາຍຫຼັງໄດ້ຮັບປິດສະຫຼຸບ ແລະ ການລາຍງານຜົນການກວດກາ ການລະເມີດການແຂ່ງຂັນທາງຫຼຸລະກິດແລ້ວ ໃຫ້ ຄຊທ ປະຕິບັດ ດັ່ງນີ້:

1. ອອກຄຳສົ່ງນຳໃຊ້ມາດຕະການທາງບໍລິຫານ;
2. ອອກຄຳສົ່ງໃຫ້ກວດກາເພີ່ມເຕີມ;
3. ປະກອບສໍານວນຄະດີ;
4. ອອກຂັ້ຕົກລົງໃຫ້ຢຸດຕິການແກ້ໄຂ.

ມາດຕາ 73 ການອອກຄໍາສັ່ງນຳໃຊ້ມາດຕະການທາງບໍລິຫານ

ໃນກໍລະນີການລະເມີດການແຂ່ງຂັນທາງທຸລະກິດ ເປັນການລະເມີດທາງບໍລິຫານ ຄຂທ ຕ້ອງອອກຄໍາສັ່ງ ນຳໃຊ້ມາດຕະການທາງບໍລິຫານ ຕໍ່ຜູ້ລະເມີດ ຕາມແຕ່ລະກໍລະນີ ເຊັ່ນ ສຶກສາອົບຮົມ, ກ່າວເຕືອນ, ລົງວິໄນ, ບັບໃໝ່ ພາຍໃນກໍານົດເວລາ ສືບຫ້າວັນ.

ມາດຕາ 74 ການອອກຄໍາສັ່ງໃຫ້ກວດກາເພີ່ມເຕີມ

ໃນກໍລະນີຂໍ້ມູນຫຼັກຖານ ທີ່ເກັບກຳໄດ້ ຍັງບໍ່ທັນຄືບຖວນ, ພົງພໍ້ມັນ ຄຂທ ຕ້ອງອອກຄໍາສັ່ງໃຫ້ເຈົ້າໜ້າທີ່ກວດກາການແຂ່ງຂັນທາງທຸລະກິດ ດຳເນີນການກວດກາເພີ່ມເຕີມ ພາຍໃນກໍານົດເວລາ ສືບວັນ.

ເມື່ອເຈົ້າໜ້າທີ່ກວດກາການແຂ່ງຂັນທາງທຸລະກິດ ດັ່ງນີ້ ໄດ້ຮັບຄໍາສັ່ງໃຫ້ກວດກາເພີ່ມເຕີມແລ້ວ ການກວດກາການລະເມີດການແຂ່ງຂັນທາງທຸລະກິດທີ່ບໍ່ເປັນທຳ ໃຫ້ສຳເລັດພາຍໃນ ສາມສືບວັນ. ສຳລັບການກວດກາການລະເມີດການຈຳກັດການແຂ່ງຂັນທາງທຸລະກິດ ໃຫ້ສຳເລັດພາຍໃນ ຫິກສືບວັນ.

ມາດຕາ 75 ການປະກອບສໍານວນຄະດີ

ໃນກໍລະນີການລະເມີດການແຂ່ງຂັນທາງທຸລະກິດ ເປັນການກະທຳຜິດທາງອາຍາ ໂດຍມີຫຼັກຖານຍັງຍືນທີ່ໜັກແໜ້ນນັ້ນ ຄຂທ ຕ້ອງປະກອບສໍານວນຄະດີ ພ້ອມດ້ວຍຂໍ້ມູນຫຼັກຖານ ແລະ ຂອງກາງທັງໝົດສົ່ງໃຫ້ອົງການໄອຍະການປະຊາຊົນທີ່ກ່ຽວຂ້ອງ ເພື່ອດຳເນີນຄະດີຕາມຂັ້ນຕອນທີ່ໄດ້ກໍານົດໄວ້ໃນກິດໝາຍວ່າດ້ວຍການດຳເນີນຄະດີອາຍາ.

ມາດຕາ 76 ການອອກຂໍ້ຕົກລົງໃຫ້ຢຸດຕິການແກ້ໄຂ

ຄຂທ ມີສິດອອກຂໍ້ຕົກລົງໃຫ້ຢຸດຕິການແກ້ໄຂ ກ່ຽວກັບການລະເມີດການແຂ່ງຂັນທາງທຸລະກິດພາຍໃນກໍານົດເວລາ ສືບວັນ ນັບແຕ່ວັນອອກຂໍ້ຕົກລົງ ເປັນຕົ້ນໄປ ໃນກໍລະນີໄດ້ໜຶ່ງ ດັ່ງນີ້:

1. ບໍ່ມີຂໍ້ມູນຫຼັກຖານຂີ້ໃຫ້ເຫັນວ່າ ເປັນການລະເມີດການແຂ່ງຂັນທາງທຸລະກິດ;
2. ມີການສົມຍອມ ແລະ ຕົກລົງໃຊ້ແໜນຄ່າເສັຍທາຍຂອງຜູ້ລະເມີດ ໂດຍຜູ້ຮ້ອງຟ້ອງ ຫຼືຜູ້ຖືກເສັຍຫາຍ ເຫັນດີໃຫ້ຢຸດຕິ;
3. ມີການສົມຍອມ ແລະ ຕົກລົງໃຊ້ແໜນຄ່າເສັຍທາຍຂອງຜູ້ລະເມີດ ຂໍ້ຍືນຍອມປະຕິບັດຕາມການຕົກລົງ ຂອງ ຄຂທ.

ພາຍຫຼັງອອກຂໍ້ຕົກລົງໃຫ້ຢຸດຕິການແກ້ໄຂການລະເມີດການແຂ່ງຂັນທາງທຸລະກິດ ຕາມກໍລະນີໄດ້ໜຶ່ງເທິງນີ້ ຄຂທ ຕ້ອງສື່ງຂໍຕົກລົງດັ່ງກ່າວ ໃຫ້ຜູ້ຖືກກວດກາ, ຜູ້ຮ້ອງຟ້ອງ, ຜູ້ແຈ້ງຄວາມ, ຜູ້ຖືກເສັຍຫາຍ ແລະ ພາກສ່ວນອື່ນທີ່ກ່ຽວຂ້ອງ.

ມາດຕາ 77 ການຮ້ອງຟ້ອງເອົາຄ່າເສັຍຫາຍຫາງແພ່ງ

ຜູ້ຖືກເສັຍຫາຍ ຍັນການລະເມີດການແຂ່ງຂັນຫາງທຸລະກິດ ມີສິດຮ້ອງຟ້ອງຕໍ່ສານ ເພື່ອຫວາງ
ເອົາການໃຊ້ແທນຄ່າເສັຍຫາຍຫາງແພ່ງ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການທີ່ກ່ຽວຂ້ອງ.

ພາກທີ VII

ການຄຸ້ມຄອງ ແລະ ການກວດກາວງາງານແຂ່ງຂັນຫາງທຸລະກິດ

ໝວດທີ 1

ການຄຸ້ມຄອງວງງາງານແຂ່ງຂັນຫາງທຸລະກິດ

ມາດຕາ 78 ອົງການຄຸ້ມຄອງວງງາງານແຂ່ງຂັນຫາງທຸລະກິດ

ລັດຖະບານ ເປັນຜູ້ຄຸ້ມຄອງວງງາງານແຂ່ງຂັນຫາງທຸລະກິດຢ່າງລວມສູນ ແລະ ເປັນເອກະ
ພາບໃນຂອບເຂດທີ່ວປະເທດ ໂດຍມອບໃຫ້ຂະແໜງການອຸດສາຫະກຳ ແລະ ການຄ້າ ຮັບຜິດຊອບ
ໂດຍກິງ ແລະ ເປັນເຈົ້າການປະສານສົມທຶນກັບຂະແໜງການ ການເງິນ, ແຜນການ ແລະ ການ
ລົງທຶນ, ກະສິກຳ ແລະ ປ່າໄມ້, ຍຸຕິທຳ, ໄປສະນີ, ໂທລະຄົມມະນາຄົມ ແລະ ການສື່ສານ, ຂະແໜງ
ການອື່ນ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ.

ອົງການຄຸ້ມຄອງວງງາງານແຂ່ງຂັນຫາງທຸລະກິດ ປະກອບດ້ວຍ:

- ກະຊວງອຸດສາຫະກຳ ແລະ ການຄ້າ;
- ພະແນກອຸດສາຫະກຳ ແລະ ການຄ້າ ແຂວງ, ນະຄອນ;
- ຫ້ອງການອຸດສາຫະກຳ ແລະ ການຄ້າ ເມືອງ, ເຫດສະບາມ.

ມາດຕາ 79 ສິດ ແລະ ຫຼັກທີ່ຂອງກະຊວງອຸດສາຫະກຳ ແລະ ການຄ້າ

ໃນການຄຸ້ມຄອງວງງາງານແຂ່ງຂັນຫາງທຸລະກິດ ກະຊວງອຸດສາຫະກຳ ແລະ ການຄ້າ ມີ ສິດ
ແລະ ຫຼັກທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

- ຄົ້ນຄວາມນະໂຍບາຍ, ແຜນຍຸດທະສາດ ແລະ ກົດໝາຍ ກ່ຽວກັບວງງາງານແຂ່ງຂັນຫາງ
ທຸລະກິດ ເພື່ອສະເໜີລັດຖະບານພິຈາລະນາ;
- ຜົນຂະຫຍາຍນະໂຍບາຍ, ແຜນຍຸດທະສາດ ແລະ ກົດໝາຍ ກ່ຽວກັບວງງາງານແຂ່ງຂັນ
ຫາງທຸລະກິດ ມາເປັນແຜນການ, ແຜນງານ ແລະ ໂຄງການລະອຽດຂອງຕົນ ພ້ອມທ້າງຂຶ້ນທີ່ ຕິດຕາມ, ຊຸກຍູ້
ການຈັດຕັ້ງປະຕິບັດໃຫ້ມີປະສິດທິຜົນ;
- ໂຄສະນາ, ເຜີຍແຜ່ ນະໂຍບາຍ, ກົດໝາຍ, ແຜນຍຸດທະສາດ ແລະ ແຜນການ
ກ່ຽວກັບວງງາງານແຂ່ງຂັນຫາງທຸລະກິດໃຫ້ແກ່ສັງຄົມ;

4. ອອກ ຂໍ້ຕົກລົງ, ຄຳສັ່ງ ແລະ ຄຳແນະນຳ ກ່ຽວກັບວຽກງານແຂ່ງຂັນທາງຫຼຸລະກິດ;
5. ສ້າງ, ບໍລິງ, ສຶກສາອົບຮົມ ແລະ ຍົກລະດັບ ພະນັກງານວິຊາການ ກ່ຽວກັບການແຂ່ງຂັນທາງຫຼຸລະກິດ;
6. ພົມພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານແຂ່ງຂັນທາງຫຼຸລະກິດ;
7. ສະຫຼຸບ ແລະ ລາຍງານ ການເຄື່ອນໄຫວວຽກງານ ກ່ຽວກັບການແຂ່ງຂັນທາງຫຼຸລະກິດ ຕໍ່ລັດຖະບານຢ່າງເປັນປົກກະຕິ;
8. ນຳໃຊ້ສີດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ.

ມາດຕາ 80 ສີດ ແລະ ໜ້າທີ່ ຂອງພະແນກອຸດສາຫະກຳ ແລະ ການຄ້າ ແຂວງ, ນະຄອນ

ໃນການຄຸ້ມຄອງວຽກງານແຂ່ງຂັນທາງຫຼຸລະກິດ ພະແນກອຸດສາຫະກຳ ແລະ ການຄ້າແຂວງ, ນະຄອນ ມີ ສີດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຜັນຂະຫຍາຍ ແລະ ຈັດຕັ້ງປະຕິບັດ ນະໂຍບາຍ, ແຜນຍຸດທະສາດ, ກົດໝາຍ, ລະບູບການ ແລະ ແຜນດຳເນີນງານ ກ່ຽວກັບວຽກງານແຂ່ງຂັນທາງຫຼຸລະກິດ;
2. ໂຄສະນາ, ເຜີຍແຜ່ ນະໂຍບາຍ, ກົດໝາຍ, ແຜນຍຸດທະສາດ ແລະ ແຜນການ ກ່ຽວກັບວຽກງານແຂ່ງຂັນທາງຫຼຸລະກິດ ໃຫ້ແກ່ສັງຄົມ;
3. ອຳນວຍຄວາມສະດວກ ແລະ ໃຫ້ການຮ່ວມມື ແກ່ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ໃນການຈັດຕັ້ງປະຕິບັດວຽກງານແຂ່ງຂັນທາງຫຼຸລະກິດ;
4. ຮັບຄຳສະເໜີ ແລະ ການລາຍງານ ກ່ຽວກັບວຽກງານແຂ່ງຂັນທາງຫຼຸລະກິດ ຈາກປະຊາຊົນ ແລະ ພາກສ່ວນອື່ນທີ່ກ່ຽວຂ້ອງ ເພື່ອລາຍງານຂັ້ນເທິງ ພິຈາລະນາແກ້ໄຂ;
5. ພົມພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານແຂ່ງຂັນທາງຫຼຸລະກິດ ຕາມການມອບໝາຍ;
6. ສະຫຼຸບ ແລະ ລາຍງານຜົນການຈັດຕັ້ງປະຕິບັດວຽກງານແຂ່ງຂັນທາງຫຼຸລະກິດ ຕໍ່ຂັ້ນເທິງຢ່າງເປັນປົກກະຕິ;
7. ນຳໃຊ້ສີດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ ຫຼື ຕາມການມອບໝາຍ.

ມາດຕາ 81 ສີດ ແລະ ໜ້າທີ່ ຂອງຫ້ອງການອຸດສາຫະກຳ ແລະ ການຄ້າ ເມືອງ, ເທດສະບານ

ໃນການຄຸ້ມຄອງວຽກງານແຂ່ງຂັນທາງຫຼຸລະກິດ ຫ້ອງການອຸດສາຫະກຳ ແລະ ການຄ້າ ເມືອງ, ເທດສະບານ ມີ ສີດ ແລະ ໜ້າທີ່ ດັ່ງນີ້:

1. ຈັດຕັ້ງປະຕິບັດ ແຜນການ, ຂໍ້ຕົກລົງ, ຄຳສັ່ງ, ຄຳແນະນຳ ກ່ຽວກັບວຽກງານແຂ່ງຂັນທາງຫຼຸລະກິດຂອງຂັ້ນເທິງ;

2. ເຜີຍແຜ່ງວິດໝາຍ ແລະ ລະບູບການ ກ່ຽວກັບວຽກງານແຂ່ງຂັນທາງຫຼຸລະກິດ, ສຶກສາອືບຮົມ ແລະ ສ້າງຈິດສຳນິກ ໃຫ້ຫຼຸກພາກສ່ວນຂອງສັງຄົມ ມີຄວາມເຂົ້າໃຈກ່ຽວກັບວຽກງານແຂ່ງຂັນທາງຫຼຸລະກິດ ພາຍໃນເມືອງ, ເທດສະບານ ຂອງຕົນ;
3. ຂຶ້ນດຳ, ຕິດຕາມ, ຊຸກຫຼູ້ ການຈັດຕັ້ງປະຕິບັດວຽກງານແຂ່ງຂັນທາງຫຼຸລະກິດ ພາຍໃນເມືອງ, ເທດສະບານຂອງຕົນ ໃຫ້ມີປະສິດທິຜົນ;
4. ຮັບຄໍາສະເໜີ ແລະ ການລາຍງານ ກ່ຽວກັບວຽກງານແຂ່ງຂັນທາງຫຼຸລະກິດ ຈາກປະຊາຊົນ ແລະ ພາກສ່ວນອື່ນທີ່ກ່ຽວຂ້ອງ ເພື່ອລາຍງານຂັ້ນເທິງ ພິຈາລະນາແກ້ໄຂ;
5. ສະຫຼຸບ ແລະ ລາຍງານຜົນການຈັດຕັ້ງປະຕິບັດວຽກງານແຂ່ງຂັນທາງຫຼຸລະກິດ ຕໍ່ຂັ້ນເທິງ ຢ່າງເປັນປົກກະຕິ;
6. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນວິດໝາຍ ແລະ ລະບູບການ ຫຼື ຕາມການມອບໝາຍ.

ມາດຕາ 82 ສິດ ແລະ ໜ້າທີ່ ຂອງຂະແໜງການອື່ນ ແລະ ອົງການປົກຄອງທ້ອງຖິ່ນ

ຂະແໜງການການເງິນ, ໂຍຫາທິການ ແລະ ຂົບສົ່ງ, ສາຫາລະນະສຸກ, ສຶກສາທິການ ແລະ ກິລາ, ກະສິກຳ ແລະ ບໍາໄມ້, ໄປສະນີ, ໂທລະຄົມມະນາຄົມ ແລະ ການສື່ສານ, ວິທະຍາສາດ ແລະ ເຕັກໂນໂລຊີ, ພະລັງງານ ແລະ ບໍ່ແຮ່, ທະນະຄານ ແຫ່ງ ສປປ ລາວ, ຂະແໜງການອື່ນ, ອົງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ມີສິດ ແລະ ໜ້າທີ່ ໃນການຄຸ້ມຄອງວຽກງານແຂ່ງຂັນທາງຫຼຸລະກິດ, ຮ່ວມມື ແລະ ປະສານສົມທິບກັບຂະແໜງການອຸດສາຫະກຳ ແລະ ການຄ້າ ຕາມພາລະບົດບາດ ແລະ ຂອບເຂດຄວາມຮັບຜິດຊອບຂອງຕົນ.

ໝວດທີ 2

ການກວດກາວຽກງານແຂ່ງຂັນທາງຫຼຸລະກິດ

ມາດຕາ 83 ອົງການກວດກາວຽກງານແຂ່ງຂັນທາງຫຼຸລະກິດ

ອົງການກວດກາວຽກງານແຂ່ງຂັນທາງຫຼຸລະກິດ ມີ ດັ່ງນີ້:

1. ອົງການກວດກາພາຍໃນ ຂໍ້ແມ່ນ ອົງການດູວກັນກັບອົງການຄຸ້ມຄອງວຽກງານແຂ່ງຂັນທາງຫຼຸລະກິດ ຕາມທີ່ໄດ້ກຳນົດໄວ້ໃນມາດຕາ 78 ຂອງວິດໝາຍສະບັບນີ້;
2. ອົງການກວດກາພາຍນອກ ຂໍ້ແມ່ນ ສະພາແຫ່ງຊາດ, ອົງການກວດກາລັດ, ອົງການກວດສອບແຫ່ງລັດ, ແນວລາວສ້າງຊາດ, ອົງການຈັດຕັ້ງມະຫາຊົນ ແລະ ສື່ມວນຊົນ ເປັນຜູ້ກວດກາການ ຈັດຕັ້ງປະຕິບັດວຽກງານແຂ່ງຂັນທາງຫຼຸລະກິດ ຕາມພາລະບົດບາດ, ສິດ ແລະ ໜ້າທີ່ ຂອງຕົນ.

ມາດຕາ 84 ເນື້ອໃນການກວດກາວຽກງານແຂ່ງຂັນທາງຫຼຸລະກິດ

ການກວດກາວຽກງານແຂ່ງຂັນທາງຫຼຸລະກິດ ມີ ເນື້ອໃນ ຕົ້ນຕໍ ດັ່ງນີ້:

1. ການຈັດຕັ້ງປະຕິບັດ ນະໂຍບາຍ, ແຜນຢຸດທະສາດ, ກິດໝາຍ ແລະ ລະບູບການ ກ່ຽວກັບ ວຽກງານແຂ່ງຂັນທາງຫຼຸລະກິດ;
2. ການຈັດຕັ້ງ ແລະ ການເຄື່ອນໄຫວ ຂອງຄະນະກຳມະການຄວບຄຸມການແຂ່ງຂັນທາງຫຼຸລະກິດ ແລະ ອົງການຄຸ້ມຄອງວຽກງານແຂ່ງຂັນທາງຫຼຸລະກິດ;
3. ຄວາມຮັບຜິດຊອບ, ການປະພິດ ແລະ ແບບແຜນວິທີເຮັດວຽກຂອງພະນັກງານ ແລະ ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ.

ມາດຕາ 85 ຮູບການການກວດກາວຽກງານແຂ່ງຂັນທາງຫຼຸລະກິດ

ຮູບການ ການກວດກາວຽກງານແຂ່ງຂັນທາງຫຼຸລະກິດ ມີ ດັ່ງນີ້:

1. ການກວດກາບີກກະຕິ ຊຶ່ງແມ່ນ ການກວດກາທີ່ດຳເນີນໄປຕາມແຜນການ ແລະ ມີກຳນົດ ເວລາອັນແນ່ນອນ;
2. ການກວດກາໂດຍມີການແຈ້ງໃຫ້ຮູ້ລ່ວງໜ້າ ຊຶ່ງແມ່ນ ການກວດການອກແຜນການ ເມື່ອເຫັນວ່າ ມີຄວາມຈຳເປັນ ໂດຍແຈ້ງໃຫ້ຜູ້ຖືກກວດກາຮູ້ກ່ອນລ່ວງໜ້າຢ່າງໜ້ອຍ ຊາວສີ່ຂໍ້ວໂມງ;
3. ການກວດກາແບບກະທົມທັນ ຊຶ່ງແມ່ນ ການກວດການອກແຜນການ, ມີຄວາມຈຳເປັນຮືບ ດ່ວນ ໂດຍບໍ່ມີການແຈ້ງໃຫ້ຜູ້ຖືກກວດກາຊາບລ່ວງໜ້າ.

ໃນການດຳເນີນການກວດກາວຽກງານແຂ່ງຂັນທາງຫຼຸລະກິດແຕ່ລະຖື້ນ ໃຫ້ກວດກາທັງເອກະ ສານ ແລະ ລົງກວດກາຕົວຈີງ ຢູ່ສະຖານທີ່ເຮັດວຽກ ຫຼືອມທັງປະຕິບັດໃຫ້ຖືກຕ້ອງຕາມກິດໝາຍ ແລະ ລະບູບການທີ່ກ່ຽວຂ້ອງ ຢ່າງເຂັ້ມງວດ.

ພາກທີ VIII

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 86 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເດັ່ນໃນການຈັດຕັ້ງປະຕິບັດກິດໝາຍສະບັບນີ້ ເປັນຕົ້ນ ການສະໜອງຂຶ້ນມູນ, ການລາຍງານການລະເມີດການແຂ່ງຂັນທາງຫຼຸລະກິດ ຈະໄດ້ຮັບການຍັ້ງ ຍໍ ຫຼື ນະໂຍບາຍອື່ນ ຕາມລະບູບການ.

ມາດຕາ 87 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ລະເມີດກົດໝາຍວ່າດ້ວຍການແຂ່ງຂັນທາງຫຼຸລະກິດ ຈະ ທຶກປະຕິບັດມາດຕະການ ສຶກສາອົບຮົມ, ກ່າວເຕືອນ, ລົງວິໄນ, ປັບໃໝ່, ໄຊແກນຄ່າເສຍຫາຍທາງແພ່ງ ຫຼື ທຶກລົງໂທດຕາມກົດໝາຍ ແລ້ວແຕ່ກໍລະນີເບີ້າ ຫຼື ຂັ້ນກ.

ມາດຕາ 88 ມາດຕະການສຶກສາອົບຮົມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ລະເມີດກົດໝາຍ ແລະ ລະບູງບການ ກ່ຽວກັບການ ແຂ່ງຂັນທາງຫຼຸລະກິດ ເປັນຕົ້ນ ຂໍ້ຫ້າມຕາມທີ່ໄດ້ກຳນົດໄວ້ໃນກົດໝາຍສະບັບນີ້ ທີ່ມີລັກສະນະເບີ້າ ແລະ ເປັນການລະເມີດເຫື້ອທຳອິດ ຊຶ່ງບໍ່ແມ່ນການກະທຳຜິດທາງອາຍາ ຈະທຶກສຶກສາອົບຮົມ ແລະ ກ່າວເຕືອນ.

ມາດຕາ 89 ມາດຕະການທາງວິໄນ

ເຈົ້າໜ້າທີ່ກວດກາການແຂ່ງຂັນທາງຫຼຸລະກິດ ແລະ ພະນັກງານລັດທີ່ກ່ຽວຂ້ອງ ທີ່ໄດ້ລະເມີດ ກົດໝາຍສະບັບນີ້ ເປັນຕົ້ນ ຂໍ້ຫ້າມ ຊຶ່ງບໍ່ເປັນການກະທຳຜິດທາງອາຍາ, ກໍ່ຄວາມເສຍຫາຍບໍ່ຫຼວງໝາຍ, ບໍ່ມີຄວາມຈິງໃຈລາຍງານ ແລະ ຫຼົບຫຼົກຈາກຄວາມຜິດ ຈະທຶກລົງວິໄນ ດັ່ງນີ້:

1. ຕິຕຽນ, ກ່າວເຕືອນຄວາມຜິດຕາມລະບູງບການ ພ້ອມທັງບັນທຶກໄວ້ໃນສໍານວນຊີວະ ປະຫວັດຂອງຜູ້ກ່ຽວ;
2. ໂຈການເລື່ອນຊັ້ນ, ຂັ້ນເງິນເດືອນ ແລະ ການຍົງຍໍ;
3. ປິດຕຳແໜ່ງ ຫຼື ຍົກຍ້າຍໄປຮັບໜ້າທີ່ອື່ນ ທີ່ມີຕຳແໜ່ງຕໍ່ກວ່າເກົ່າ;
4. ໃຫ້ອອກຈາກລັດຖະການໂດຍບໍ່ໄດ້ຮັບນະໂຍບາຍ;

ຜູ້ທຶກປະຕິບັດວິໄນ ຕ້ອງສົ່ງຂັບສິນທີ່ຕົນໄດ້ມາໂດຍບໍ່ທຶກຕ້ອງນັ້ນ ຄືນໃຫ້ການຈັດຕັ້ງຢ່າງຄົບ ທົວມ.

ມາດຕາ 90 ມາດຕະການປັບໃໝ່

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ເປັນຕົ້ນ ຂໍ້ຫ້າມທີ່ບໍ່ເປັນການ ກະທຳຜິດທາງອາຍາ ຈະທຶກປັບໃໝ່.

ອັດຕາການປັບໃໝ່ ໄດ້ກຳນົດໄວ້ໃນລະບູງບການຕ່າງໆທາງ.

ມາດຕາ 91 ມາດຕະການທາງແພ່ງ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດຂໍ້ຫ້າມໃນກົດໝາຍສະບັບນີ້ ຊຶ່ງໄດ້ກໍ່ຄວາມເສຍ ຫາຍແກ່ຜູ້ອື່ນ ຕ້ອງໃຊ້ແກນຄ່າເສຍຫາຍ ຕາມມູນຄ່າຕົວຈິງທີ່ຕົນໄດ້ກໍ່ຂຶ້ນ.

ມາດຕາ 92 ມາດຕະການທາງອາຍາ

ບຸກຄົນທີ່ໄດ້ລະເມີດກົດໝາຍສະບັບນີ້ ຂຶ້ງເປັນການກະທຳຜິດທາງອາຍາ ຈະຖືກລົງໂທດ ຕາມທີ່ໄດ້ກຳນົດໄວ້ໃນກົດໝາຍອາຍາ ຫຼື ກົດໝາຍອື່ນທີ່ກຳນົດໂທດທາງອາຍາ.

ມາດຕາ 93 ມາດຕະການໂທດເພີ່ມ

ນອກຈາກມາດຕະການຕໍ່ຜູ້ລະເມີດ ຕາມທີ່ໄດ້ກຳນົດໄວ້ໃນມາດຕາ 92 ຂອງກົດໝາຍສະບັບນີ້ ຜູ້ກະທຳຜິດ ຍັງຈະຖືກປະຕິບັດມາດຕະການໂທດເພີ່ມ ເປັນຕົ້ນ ການໂຈະ ຫຼື ຖອນທະບຽນວິສາຫະກິດ.

ພາກທີ IX

ບົດບັນຍັດສຸດທ້າຍ

ມາດຕາ 94 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

ມາດຕາ 95 ຜົນສັກສິດ

ກົດໝາຍສະບັບນີ້ ມີຜົນສັກສິດນັບແຕ່ວັນ ປະການປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ພາຍຫຼັງໄດ້ລົງໃນຈົດໝາຍເຫດທາງລັດຖະການ ສືບທ້າວັນ.

ຂໍ້ກຳນົດ, ບົດບັນຍັດໃດ ທີ່ຂັດກັບກົດໝາຍສະບັບນີ້ ລວມແຕ່ຖືກຍົກເລີກ.

ປະທານສະພາແຫ່ງຊາດ